

సందేశ టైమ్స్



నిజం దాగదు - వార్త ఆగదు

తెలుగు పత్రికా రంగంలో నూతనంగా అడుగుపెట్టి విశేష ప్రజాదరణతో ముందుకు సాగుతున్న మన 'సందేశం టైమ్స్' తెలుగు దిన పత్రికలో పని చేయుటకు రాష్ట్ర స్థాయి, జిల్లా స్థాయి స్టాఫ్ రిపోర్టర్స్ కావాలను. అలానే మండల స్థాయి రిపోర్టర్స్ కావాలను. కొత్త వారికి అవకాశం కలదు

ఎడిటర్ : 90520 45435

PUBLISHED: TG & AP సంపుటి : 1 సంచిక: 144 సోమవారం 20 అక్టోబరు - 2025 పేజీలు : 8 వెల 2 /-

Published from : Adilabad, Bhadradi Kothagudem, Hanumakonda, Hyderabad, Jagtial, Jangaon, Jayashankar Bhupalpally, Jogulamba Gadwal, Kamareddy, Karimnagar, Khammam, Komaram Bheem Asifabad, Mahabubabad, Mahbubnagar, Mancheril, Medak, Medchal-Malkajgiri, Mulugu, Nagarkurnool, Nalgonda, Narayanpet, Nirmal, Nizamabad, Peddapalli, Rajanna Sircilla, Ranga Reddy, Sangareddy, Siddipet, Suryapet, Vikarabad, Wanaparthy, Warangal, and Yadadri Bhuvanagiri.

పున్నమి ఘాట్ లో దీపావళి వేడుకలు... సతీసమేతంగా హాజరైన సీఎం చంద్రబాబు



అమరావతి(సందేశం టైమ్స్): రాజీయే పదేళ్లలో ఆర్థిక వికాసం ఇంటింటికీ (ఏఐ) సాంకేతికతతో ఆంధ్రప్రదేశ్ రాష్ట్రంలో ఊహించని అభివృద్ధిని సాధించి చూపిస్తామని ముఖ్యమంత్రి చంద్రబాబు ధీమా వ్యక్తం చేశారు. టెక్ దిగ్గజం గూగుల్ రాష్ట్రంలో 15 బిలియన్ డాలర్ల భారీ పెట్టుబడి పెట్టేందుకు ముందుకు వచ్చిందని, భవిష్యత్తులో ఏటా ఏపీ చిరునామాగా మారితే, విశాఖపట్నం దాని ప్రధాన కేంద్రంగా (హెడ్ క్వార్టర్స్) ఎదుగుతుందని ఆయన స్పష్టం

రాజీయే పదేళ్లలో ఏటా ఏపీలో ఊహించని అభివృద్ధి జరుగుతుందన్న చంద్రబాబు

వెంటిలేటర్ పై ఉన్న ఆర్థిక వ్యవస్థను గాడిలో పెట్టామని వెల్లడి 2027 జూన్ లేదా డిసెంబర్ నాటికి పోలవరం పూర్తి చేస్తామని ధీమా

చేశారు. విజయవాడలోని పున్నమి ఘాట్ లో ఆదివారం 'సాసైటీ ఫర్ వైబ్రెంట్ విజయవాడ' సంస్థ ఆధ్వర్యంలో జరిగిన దీపావళి వేడుకలకు ఆయన తన అర్ధాంగి భువనేశ్వరితో కలిసి హాజరయ్యారు. ఈ సందర్భంగా సీఎం చంద్రబాబు మాట్లాడుతూ, రాష్ట్ర ఆర్థిక వ్యవస్థను తిరిగి గాడిలో పెట్టామని అన్నారు. గతంలో వెంటిలేటర్ పై కొట్టుమిట్టాడుతున్న రాష్ట్రాన్ని డబుల్ ఇంజీన్ న రికార్డ్ తో అభివృద్ధి వధంలోకి తీసుకొచ్చామని తెలిపారు. జీఎస్టీ సంస్కరణల ద్వారా ప్రతి కుటుంబానికి ఏటా సుమారు రూ.15 వేల వరకు ఆదా అవుతోందని వివరించారు.

చరిత్రలో ఎన్నడూ లేని విధంగా పంపిణీ, ఇతర సంక్షేమ పథకాలను అమలు చేస్తూ పేదలకు అండగా నిలుస్తున్నామని ఆయన పేర్కొన్నారు. గత ఐదేళ్ల పాలనపై వరోక్షంగా విమర్శలు గుప్పించారు. నరకాసురుడిని వధించిన రోజునే దీపావళి జరుపుకుంటామని గుర్తుచేస్తూ, 2019-24 మధ్య రాష్ట్రాన్ని పట్టి పీడించిన రాక్షసుడిని ప్రజలు తమ ఓటుతో ఓడించారని వ్యాఖ్యానించారు. రాష్ట్రంలో మళ్లీ వైకుంఠపాలి ఆటలు వద్దని, అలాంటివి పునరావృతమైతే రాష్ట్రం సర్వనాశనమవుతుందని హెచ్చరించారు. రాజకీయ మూర? త్వంతో కొందరు ఇష్టానుసారంగా

మాట్లాడతారని, అలాంటి వారి మాటలను ప్రజలు నమ్మవద్దని ఆయన విమర్శించారు. రాష్ట్ర జీవనాడి పోలవరం ప్రాజెక్టును 2027 జూన్ లేదా డిసెంబర్ నాటికి పూర్తి చేసి చూపిస్తామని చంద్రబాబు హామీ ఇచ్చారు. అదేవిధంగా, నిలిచిపోయిన అమరావతి నిర్మాణ పనులు తిరిగి పట్టాలెక్కాయని, రాజీయే మూడేళ్లలో రూ.60 వేల కోట్ల విలువైన పనులను పూర్తి చేస్తామని స్పష్టం చేశారు. స్వర్ణాంధ్ర ప్రదేశ్ ను దేశంలోనే నంబర్ వన్ గా నిలబెట్టడమే తన లక్ష్యమని, అప్పుడు ప్రతి పేద కుటుంబం ఉన్నత స్థితికి చేరుకుంటుందని ఆయన ఆశాభావం వ్యక్తం



చేశారు. ప్రజలకు ఆహ్లాదాన్ని పంచేందుకు విజయవాడలో శని, ఆదివారాల్లో ప్రత్యేక కార్యక్రమాలు నిర్వహించాలని నిర్వాహకులకు సూచించారు. ఈ కార్యక్రమంలో స్థానిక ప్రజలు, నాయకులు పెద్ద సంఖ్యలో పాల్గొన్నారు.

జోగి రమేశ్ అరెస్ట్ భాయం..

కల్తీ మద్యం కేసులో అతడే సూత్రధారి:



అమరావతి(సందేశం టైమ్స్): రాష్ట్ర రాజకీయాలు మరోసారి వేడెక్కాయి. వైసీపీ నేత, మాజీ మంత్రి జోగి రమేశ్ పై టీడీపీ మాజీ ఎమ్మెల్యే బుద్ధా వెంకన్న సంచలన ఆరోపణలు చేశారు. రాష్ట్రవ్యాప్తంగా కలకలం రేపిన కల్తీ మద్యం కేసులో ప్రధాన సూత్రధారి జోగి రమేశ్ అని, ఈ కేసులో అతడే అరెస్ట్ కావడం భాయమని బుద్ధా వెంకన్న జోష్యం చెప్పారు. శనివారం సాయంత్రం ఓ ప్రముఖ టీవీ ఛానల్ లో జరిగిన చర్చా కార్యక్రమంలో జోగి రమేశ్ చేసిన వ్యాఖ్యలను వెంకన్న ఈ మేరకు తిప్పికొట్టారు. చర్చా కార్యక్రమంలో బుద్ధా వెంకన్న మాట్లాడుతూ, "కల్తీ మద్యం తయారీ వెనుక ఉన్నది జోగి రమేశ్. ఆయన ఆదేశాల ప్రకారమే ఇదంతా జరిగింది. ఈ విషయాన్ని ఇప్పటికే విచారణలో నిందితుడు జనార్దన్ రావు అంగీకరించారు. సాక్ష్యాధారాలు స్పష్టంగా ఉన్నాయి, అందుకే జోగి రమేశ్ ను అరెస్ట్ చేయడం భాయం" అని అన్నారు. జోగి

బుద్ధా వెంకన్న

విచారణలో జనార్దన్ రావు నిజం ఓప్పుకున్నారని, జోగి అరెస్ట్ భాయమని వ్యాఖ్య అగ్రిగోల్డ్ ఆస్తులను బెదిరించి రాయించుకున్నారని కూడా విమర్శలు చంద్రబాబు నివాసంపైకి రాళ్లతో వెళ్లడం దాడి కాదా అని సూటి ప్రశ్న టీవీ ఛానల్లో జోగి రమేశ్ అసత్యాలు మాట్లాడారని మండిపాటు

రమేశ్ ప్రజలను తప్పుదోవ పట్టించేందుకు అసత్యాలు మాట్లాడుతున్నారని, అతడి మాటలను ఎవరూ నమ్మే స్థితిలో లేరని విమర్శించారు. అతడి రాజకీయ జీవితం మొత్తం అక్రమాలతోనే నిండిపోయిందని ఆరోపించారు. అంతటితో ఆగకుండా, జోగి రమేశ్ ఆర్థిక అక్రమాలపై కూడా బుద్ధా వెంకన్న తీవ్ర వ్యాఖ్యలు చేశారు. "జోగి రమేశ్ వందల కోట్ల రూపాయల ఆస్తులు ఎలా సంపాదించారు? అగ్రిగోల్డ్ బాధితులను బెదిరించి వారి ఆస్తులను బలవంతంగా రాయించుకున్నారు. ఆయన అవినీతి గురించి మాట్లాడాలంటే ఎంతో ఉంది" అంటూ విరుచుకుపడ్డారు. ప్రజల సొమ్మును దోచుకున్న వారిని వదిలిపెట్టే ప్రసక్తే లేదని హెచ్చరించారు.

నన్ను జైలుకు పంపాలన్నదే చంద్రబాబు లక్ష్యం: జోగి రమేశ్

అమరావతి(సందేశం టైమ్స్): రాష్ట్రవ్యాప్తంగా సంచలనం సృష్టిస్తున్న నకిలీ మద్యం కేసులో తనపై వస్తున్న ఆరోపణలపై వైసీపీ నేత, మాజీ మంత్రి జోగి రమేశ్ తీవ్రస్థాయిలో స్పందించారు. ఇది పూర్తిగా రాజకీయ కక్ష సాధింపు చర్య అని, ముఖ్యమంత్రి చంద్రబాబు ప్రజల దృష్టిని మళ్లించేందుకు ఈ కేసులో తన పేరును ఇరికిస్తున్నారని ఆయన ఆరోపించారు. ఈ కేసులో తాను ఎలాంటి విచారణకైనా సిద్ధమని,

అవసరమైతే లై డిటెక్టర్ పరీక్షకు కూడా వస్తానని ప్రభుత్వానికి నవాల్ వినిపించారు. తనను అన్యాయంగా జైలుకు పంపాలనే ఏకైక లక్ష్యంతోనే ఈ కుట్ర జరుగుతోందని మండిపడ్డారు. మీడియాతో మాట్లాడిన జోగి రమేశ్, ప్రభుత్వంపై పలు సూటి ప్రశ్నలు సంధించారు. "నకిలీ మద్యం కేసులో నన్ను ఇరికించాలని చూస్తున్నారు. నేను ఏ విచారణకైనా సిద్ధంగా ఉన్నాను. మీరు చెప్పిన చోటికి లై డిటెక్టర్ పరీక్షకు కూడా వస్తాను.

తెలుగు ప్రజలందరికీ దీపావళి శుభాకాంక్షలు...

వారితో మాత్రం జాగ్రత్త!: పవన్ కల్యాణ్

ఓటమి అక్కసుతో కొందరు ప్రజల మధ్య చిచ్చు పెట్టే యత్నం చేస్తున్నారని ఆరోపణ అలాంటి వారి పట్ల ప్రజలు అప్రమత్తంగా ఉండాలని పిలుపు మహిళలు నత్యభామ స్ఫూర్తిని అందుకోవాలని సూచన పర్యావరణహితంగా, సురక్షితంగా పండుగ జరుపుకోవాలని విజ్ఞప్తి

అమరావతి(సందేశం టైమ్స్): దీపావళి పండుగ సందర్భంగా ఆంధ్రప్రదేశ్ ఉప ముఖ్యమంత్రి పవన్ కల్యాణ్ తెలుగు ప్రజలందరికీ హృదయపూర్వక శుభాకాంక్షలు తెలియజేశారు. ఈ సందర్భంగా ఆయన పరోక్షంగా రాజకీయ ప్రత్యర్థులపై ఆసక్తికర వ్యాఖ్యలు చేశారు. 'నయా నరకాసురులను' ప్రజలు ప్రజాస్వామ్య యుద్ధంలో ఓడించారని, అయితే వారి పట్ల అప్రమత్తంగా ఉండాలని



అయన పిలుపునిచ్చారు. తెలుగు ప్రజలందరికీ దీపావళి శుభాకాంక్షలు! దీప కాంతులతో శోభాయమానంగా... సంప్రదాయబద్ధంగా నిర్వహించుకొనే పండుగ దీపావళి. తెలుగు ప్రజలందరికీ హృదయపూర్వక దీపావళి శుభాకాంక్షలు. మన భారతదేశంలో చేసుకొనే ప్రతీ పండుగకీ ఒక పరమార్థం ఉంది. మనకు జీవన శైలిని నేర్పుతుంది. చీకటిపై వెలుగు, చెడుపై మంచి సాధించిన విజయానికి ప్రతీకగా దీపావళిని నిర్వహించుకుంటాం.

ఏపీలో భారీ పేలుడు.. ఆరుగురికి గాయాలు



పార్వతీపురం(సందేశం టైమ్స్): ఆంధ్రప్రదేశ్ రాష్ట్రం పార్వతీపురం మన్యం జిల్లా లో ఇవాళ(ఆదివారం) భారీ పేలుడు సంభవించింది. పార్వతీపురం మన్యం జిల్లాలోని ఆర్డీసీ కాంప్లెక్స్ లో భారీ పేలుడు చోటుచేసుకుంది. ఈ ప్రమాదంలో ఆర్డీసీ బస్సు నుంచి ఏఎన్ఎల్ పార్సెల్ కి వచ్చిన సాముస్సు దించుతుండగా ఒక్కసారిగా పేలుడు సంభవించింది. ఈ ఘటనలో నలుగురికి తీవ్రగాయాలు కాగా... మరో ఇద్దరికి స్వల్ప

దీపావళి వేళ వ్యాపారులకు సీఎం చంద్రబాబు గుడ్ న్యూస్

అమరావతి(సందేశం టైమ్స్): కూటమి ప్రభుత్వం అధికారం చేపట్టిన నాటి నుంచి ఆంధ్రప్రదేశ్ లో పెను మార్పులు చోటుచేసుకుంటున్నాయి. కూటమి పాలనలో అభివృద్ధి, సంక్షేమం జోడెద్దల బండిలా పరుగులు పెడుతున్నాయి. ముఖ్యంగా పరిశ్రమలను, వ్యాపారాలను ప్రభుత్వం ప్రోత్సహిస్తుండటంతో ఏపీ అభివృద్ధి దిశగా వయనిస్తోంది. ఇప్పటికే ప్రజలకు, వ్యాపారస్తులకు జీవన్మిత్రంగా తగ్గించి భారీ ఉపశమనం కలిగింది. ఇక ముఖ్యమంత్రి చంద్రబాబు నాయుడు, మంత్రి నారా లోకేశ్ భారీగా విదేశీ పెట్టుబడులు, వరిశ్రమలను రాష్ట్రానికి తెప్పించేందుకు కృషి చేస్తున్నారు. ఈ క్రమంలోనే ఇటీవల గూగుల్ సెంటర్ విశాఖలో ఏర్పాటుకు ప్రభుత్వం, గూగుల్ ప్రతినిధుల మధ్య ఒప్పందం

గాయాలయ్యాయి. క్షతగ్రాతులని వెంటనే స్థానిక ఆస్పత్రికి తరలించారు. అక్కడి నుంచి మెరుగైన చికిత్స కోసం ఇరువురిని విశాఖపట్నంలోని ఓ ఆస్పత్రికి తరలించారు. ఈ ప్రమాదంపై పూర్తి వివరాలు తెలియాల్సి ఉంది. ఈ ప్రమాదంలో బస్సు అద్దాలు, సామగ్రి వెళ్లడం ధ్వంసమయ్యాయి. ఈ ఘటనపై పోలీసులకు ఆర్డీసీ అధికారులు, స్థానికులు సమాచారం అందజేశారు. సమాచారం అందుకున్న వెంటనే పోలీసులు హుటాహుటిన ఘటనా స్థలానికి చేరుకున్నారు. స్థానికులను అడిగి వివరాలు తెలుసుకున్నారు. అయితే, ఈ ప్రమాదానికి కారణం ఇంకా తెలియరాలేదు. బాణసంచా పేలుడా? లేక ఏమైనా బాంబులు ఉన్నాయా? అనే కోణంలో పోలీసులు దర్యాప్తు చేస్తున్నారు.

జూదం ఆడుతున్న నలుగురిపై పోలీసులు కేసు నమోదు



సందేశం టైమ్స్: సంగారెడ్డి జిల్లా ప్రతినిధి 29 అక్టోబర్ సంగారెడ్డి జిల్లా: న్యూట్ కల్ మండలం, రేజింజిల్: గ్రామంలోని అంజిరెడ్డి వ్యవసాయ పొలంలో జూదం ఆడుతున్న నలుగురు వ్యక్తులను పోలీసులు రెడ్ హ్యాండెడ్ గా పట్టుకొని అదుపులోకి తీసుకున్నారు. వీరి వద్ద నుండి రూ. 15,690 నగదుతో పాటు 52 పేకముక్కలను స్వాధీనం చేసుకున్నట్లు స్థానిక ఎస్సై సుజిత తెలిపారు. జూదరులు అందరూ రేజింజిల్ కు చెందిన వారేనని, వారి మీద సంబంధిత సెక్షన్ల కింద కేసు నమోదు చేసి విచారణ కొనసాగిస్తున్నట్లు పేర్కొన్నారు. ఈ దాడిలో పోలీసులైన మహేష్, సాయికుమార్, మోహన్ లను పాల్గొన్నారు.

పూజార్చగర్ లో అక్టోబర్ 25న మెగా జాబ్ మేళా ఉమ్మడి నల్గొండ జిల్లాకు గొప్ప అవకాశం



సూర్యాపేట, (సందేశం టైమ్స్): ఉమ్మడి నల్గొండ జిల్లాలోని నిరుద్యోగ యువతకు ఉద్యోగ అవకాశాలు కల్పించాలన్న లక్ష్యంతో ఈనెల 25న పూజార్చగర్ లో మెగా జాబ్ మేళా నిర్వహించనున్నట్లు జిల్లా కలెక్టర్ తేజస్ నంద్ లాల్ పవార్ తెలిపారు. ఈ కార్యక్రమానికి విస్తృత ప్రచారం కల్పించాలని ఆయన అధికారులు ఆదేశించారు. ఆదివారం కలెక్టర్ తేజస్ నంద్ లాల్ పవార్, అదనపు కలెక్టర్ కె. సీతారామారావుతో కలిసి టెలికాన్ఫరెన్స్ నిర్వహించారు. ఈ సందర్భంగా ఆయన మాట్లాడుతూ, రాష్ట్ర సీటిపారుదల మరియు పౌరసరఫరాల శాఖ మంత్రి, కోడూడ ఎమ్మెల్యే ఉత్తమ్ పద్మావతి ప్రత్యేక శ్రద్ధతో ఈ జాబ్ మేళా నిర్వహణ జరుగుతుందన్నారు. మెగా జాబ్ మేళా పూజార్చగర్ లోని పెర్ల ఇన్స్టిట్యూట్ ఇంటర్నేషనల్ సూట్ (సబ్ రిజిస్ట్రార్ కార్యాలయం వెనుక) ప్రాంగణంలో ఉదయం 8 గంటలనుంచి ప్రారంభమవుతుందని చెప్పారు. రాష్ట్రవ్యాప్తంగా 150 ప్రముఖ కంపెనీలు ఈ జాబ్ మేళాలో పాల్గొననున్నాయి. దాదాపు 5000 నిరుద్యోగ యువతకు ఉద్యోగావకాశాలు కల్పించనున్నాయని కలెక్టర్ వివరించారు.

అర్హతలు: ఎస్ఎస్సీ, ఇంటర్, డిగ్రీ, పీజీ, ఐటీఐ, డిప్లొమా, ఎంబీబీ, బీటెక్, ఫార్మసీ తదితర కోర్సులు పూర్తి చేసిన, 18 నుంచి 40 సంవత్సరాల వయస్సు గల నిరుద్యోగ యువత ఈ జాబ్ మేళాకు అర్హులు.

కలెక్టర్ తేజస్ నంద్ లాల్ పవార్ మాట్లాడుతూ, “నిరుద్యోగ యువతకు ఉద్యోగావకాశాలు కల్పించే ఈ మేళాను ప్రతి ఒక్కరూ సద్వినియోగం

చేసుకోవాలి” అని సూచించారు. ఇందుకోసం అన్ని పట్టణాల్లో ఫ్లెక్సీలు, హోర్డింగులు, కరపత్రాలు పెద్ద ఎత్తున ముద్రించి, జనసమ్మర్థం ఎక్కువగా ఉన్న ప్రదేశాల్లో ఏర్పాటు చేయాలని ఆదేశించారు.

జాబ్ మేళాకు వచ్చే అభ్యర్థులకు ఎటువంటి ఇబ్బందులు లేకుండా అల్పాహారం, భోజనం మరియు ఇతర సౌకర్యాలు ఏర్పాటు చేస్తున్నామని తెలిపారు. అభ్యర్థులు 5 సెట్ల రెజ్యూమే, 2 పాస్ పోర్ట్ పైజెట్ ఫోటోలు తీసుకువచ్చి హాజరుకావాలని సూచించారు. అలాగే %సా= % కోడ్ ద్వారా ఆన్లైన్ రిజిస్ట్రేషన్ సదుపాయం కూడా కల్పించామని తెలిపారు.

జాబ్ మేళా నిర్వహణపై సమీక్షార్థం రాష్ట్ర మంత్రి ఉత్తంకుమార్ రెడ్డి ఈనెల 22న ఉదయం 11 గంటలకు సూర్యాపేటలో ఉమ్మడి నల్గొండ జిల్లాలోని కళాశాలల ప్రిన్సిపల్స్ మరియు అధికారులతో సమావేశం నిర్వహించనున్నారు.

కలెక్టర్ సూచనల మేరకు ఆర్డీవోలు, మున్సిపల్ కమిషనర్లు తమ పరిధిలోని అన్ని కూడళ్ళు, బస్టాండ్లు, కళాశాలల వద్ద ఫ్లెక్సీలు, హోర్డింగులు ఏర్పాటు చేయాలని ఆదేశించారు. అన్ని బస్సులపై పోస్టర్లు అతికించేలా ఆర్డీసీ రిజిస్ట్రార్ మేనేజర్ చర్యలు తీసుకోవాలని సూచించారు.

సమీక్ష సమావేశంలో అదనపు కలెక్టర్ కె. సీతారామారావు, ఆర్డీవోలు, మున్సిపల్ కమిషనర్లు, డిఆర్డీఓ, జిల్లా పరిశ్రమల మేనేజర్, జిల్లా ఉపాధి కల్పనాధికారి, జిల్లా విద్యాశాఖ అధికారి, ఆర్డీసీ ఆర్.ఎం. తదితర అధికారులు పాల్గొన్నారు.

జోగిపేట్ 17వ వార్డు ప్రజలకు దీపావళి శుభాకాంక్షలు తెలిపిన మాజీ కౌన్సిలర్ చిట్టిబాబు

సందేశం టైమ్స్: సంగారెడ్డి జిల్లా ప్రతినిధి 19 అక్టోబర్ సంగారెడ్డి జిల్లా: అందోల్ మండలం, జోగిపేట్: జోగిపేట్ పట్టణంలోని 17వ వార్డు ప్రజలకు దీపావళి శుభాకాంక్షలు తెలియజేశారు మాజీ కౌన్సిలర్ చిట్టిబాబు. ఆయన మాట్లాడుతూ, “దీపాల పండుగ ప్రతి ఒక్కరి జీవితంలో వెలుగు నింపాలి. కుటుంబాలలో ఆనందం, సమృద్ధి నెలకొనాలని మనస్ఫూర్తిగా కోరుకుంటున్నాను” అని అన్నారు. అలాగే, స్థానిక ప్రజలు ఆయురారోగ్యాలతో, సంతోషంగా ఉండాలని ఆకాంక్షించారు. “ఇవే కాదు, గ్రామ అభివృద్ధికి ప్రతి ఒక్కరూ చేతులుమేళాయించాలి. సామాజిక సమతా, సౌభ్రాతృత్వం కొనసాగాలి” అని చిట్టిబాబు తెలిపారు.



రాష్ట్ర ప్రజలకు ఆరోగ్యశాఖ మంత్రి దామోదర్ రాజనర్సింపా దీపావళి పండుగ శుభాకాంక్షలు - మంత్రి దామోదర్ రాజనర్సింపా



సందేశం టైమ్స్: సంగారెడ్డి నియోజకవర్గ ఇన్చార్జి : ఈ పవిత్రమైన పండుగ సందర్భంగా,

ప్రతి ఇంట్లో జ్ఞానం, సంతోషం, శ్రేయస్సు అనే వెలుగులు నిండాలని ఆయన ఆకాంక్షించారు. ప్రతి ఒక్కరూ ఆరోగ్యంగా, ఆనందంగా ఉండాలని ఆయన లక్ష్య దేవిని ప్రార్థించారు. ఈ పండుగ రాష్ట్ర ప్రజలందరికీ నూతన ఉత్సాహాన్ని, ఉల్లాసాన్ని అందించాలని మంత్రి పేర్కొన్నారు.

పండుగ సందర్భంగా ప్రజలు బాణసంచా విషయంలో జాగ్రత్తలు తీసుకుని, సురక్షితంగా దీపావళిని జరుపుకోవాలని ఆయన విజ్ఞప్తి చేశారు. పిల్లల విషయంలో తల్లిదండ్రులు అత్యంత జాగ్రత్తగా వ్యవహరించాలని, బాంబులు కాల్చేటప్పుడు అప్రమత్తంగా ఉండాలని మంత్రి సూచించారు. పసి పిల్లలను టాపసులకు దూరంగా ఉంచాలని సూచించారు. దీపావళి నేపథ్యంలో అన్ని హాస్పిటల్లలో డాక్టర్లు, సిబ్బంది అప్రమత్తంగా ఉండాలని మంత్రి ఆదేశించారు. ముఖ్యంగా సరోజిని దేవి ఐ హాస్పిటల్, ఇతర హాస్పిటల్లలోని కంటి చికిత్స విభాగాల్లో డాక్టర్లు, సిబ్బంది 24 గంటలు అందుబాటులోని ఉండాలన్నారు. దురదృష్టవశాత్తూ ఎవరైనా కంటి గాయాలు, కాలిన గాయాలతో వస్తే, వారికి తక్షణమే చికిత్స అందించాలని ఆరోగ్యశాఖ ఉన్నతాధికారులను ఆదేశించారు. అవసరమైన మెడిసిన్, ఎక్స్ ప్లెమ్ టోట్ సద్దంగా ఉంచుకోవాలన్నారు.

గిరాకీ లేక వ్యాపారులు ఆవేదనలో



తగ్గిందని వ్యాపారులు చెబుతున్నారు. “ఉదయం నుంచీ సాయంత్రం వరకు గడుస్తున్నా కష్టమర్లు తక్కువగానే వస్తున్నాయి. ఫెస్టివల్ సీజన్ కి అసలు చప్పుడే లేకపోయింది,” అని ఒక లైటింగ్ వ్యాపారి వాపోయారు. అలాగే, విభిన్నమైన వస్తువులతో రెడీగా ఉన్నప్పటికీ, ప్రజలలో ఖర్చులపట్ల జాగ్రత్తకరమైన ధోరణి కనిపిస్తోందని స్థానికులు అభిప్రాయపడుతున్నారు. ఆర్థికపరిస్థితుల ప్రభావం, ఆన్లైన్ షాపింగ్ పెరుగుదల వంటి అంశాలూ ఈ తక్కువ గిరాకీకి కారణమై ఉండవచ్చని పరిశీలకులు విశ్లేషిస్తున్నారు.

ఈ ఏడాది దీపావళి పండుగ వారానికి ముందు కూడా తక్కువ ఆర్డర్లు, నామమాత్రమైన రద్దీతో దుకాణదారులు నిరాశను ఎదుర్కొంటున్నారు. పరిస్థితి మారి, చివరి క్షణాలలో అయినా వినియోగదారులు షాపింగ్ కు రావాలని వ్యాపారులు ఆశిస్తున్నారు

వంజంగి హిల్స్ పై కోశల్ వార్

(పాడేరు - (సందేశం టైమ్స్): పర్యాటకులను విశేషంగా ఆకట్టుకునే పాడేరు మండలం వంజంగి హిల్స్ ప్రస్తుతం వివాదాల్లో చిక్కుకుంది. ఇప్పటి వరకు ఐటీడీపీ నేతృత్వంలో స్థానిక గిరిజనుల ఆధ్వర్యంలో వంజంగి హిల్స్ ఉండగా, తాజాగా అటవీ శాఖ స్వాధీనానికి చర్యలు చేపడుతుండడంతో వివాదం నెలకొంది. ఇన్నాళ్లూ మిన్నకుండి తాజాగా కమ్యూనిటీ బేస్డ్ ఎకో టూరిజం అభివృద్ధికి చర్యలు చేపడతామని అటవీ శాఖ ఉత్తర్వులు జారీ చేయడం వివాదాస్పదమైంది. దీని వలన తమకు అన్యాయం జరుగుతుందని స్థానిక గిరిజనులు ఆందోళన చెందుతున్నారు. ఈ నెలాఖరు నుంచి ఏజెన్సీలో పర్యాటక సీజన్ మొదలు కానున్న నేపథ్యంలో ముఖ్యమైన వంజంగి హిల్స్ పై వివాదాలు నెలకొండంతో ప్రస్తుతం చర్చనీయాంశమైంది. వంజంగి హిల్స్ పై అధికారుల అనాలోచిత నిర్ణయమే ఇప్పుడు వివాదానికి కారణమైందనే వాదన బలంగా వినిపిస్తున్నది. పాడేరు మండలం వంజంగి కొండలు రిజర్వు ఫారెస్ట్ పరిధిలోని ప్రాంతాలు. అయితే ఆయా ప్రాంతాలను పర్యాటక ప్రదేశాలుగా గుర్తించి, ప్రకటించే క్రమంలోనే అధికార యంత్రాంగం పక్కా నిర్ణయం తీసుకుని అటవీ చట్టాలకు విఘాతం కలగకుండా చర్యలు చేపట్టాల్సి ఉంది. కానీ ఐటీడీపీ, అటవీ అధికారులు అప్పట్లో ఆ దిశగా కనీసం ఆలోచన చేయకుండా తమ అనాలోచిత నిర్ణయాలతో ఐదేళ్ల క్రితం వంజంగి హిల్స్ ను పర్యాటక ప్రదేశంగా ప్రకటించి, స్థానిక గిరిజనులతో ఒక కమిటీని వేసి దాని నిర్వహణను అప్పగించారు. ఆ సమయంలోనే అటవీ శాఖాధికారులు తమ అభ్యంతరాలను తెలిపి, అటవీ చట్టాలకు లోబడి వంజంగి హిల్స్ నిర్వహణ జరిగేలా చూడాల్సి ఉండగా, కనీసం వట్టింతుకోలేదు. దీంతో అది రిజర్వు ఫారెస్ట్ అనే విషయాన్నే ఐటీడీపీ అధికారులు మరిచి, మామూలు కొండల్లో వలే పర్యాటకులకు ప్రవేశం, స్థానికులకు నిర్వహణ బాధ్యతలు అప్పగించారు. దీంతో గత ఐదేళ్లుగా అదే విధంగా వరిస్థితులు కొనసాగుతున్నాయి. వంజంగి కొండలు రిజర్వు ఫారెస్ట్ పరిధిలోని ప్రాంతాలు కావడంతో వాటిని



స్వాధీనం చేసుకునేందుకు అటవీ శాఖ తాజాగా చర్యలు ప్రారంభించింది. ఇన్నాళ్లూ ఊరుకుని తాజాగా కమ్యూనిటీ బేస్డ్ ఎకో టూరిజం అభివృద్ధికి చర్యలు చేపడతామని అటవీ శాఖ ఉత్తర్వులు జారీ చేసింది. వాటిని స్వాధీనం చేసుకుంటామని అటవీ అధికారులు ముందుకు వెళ్లగా, స్థానికులు అభ్యంతరాలు తెలుపుతుండడంతో ప్రస్తుతం వివాదం నెలకొంది. దీంతో అటవీ సిబ్బంది వంజంగి హిల్స్ వైపు రాకూడదని స్థానికులు, అవి మా రిజర్వు ఫారెస్ట్ ప్రాంతాలని అటవీ శాఖ పేర్కొంటున్నది. ఈ నెలాఖరు నుంచి పర్యాటక సీజన్ ప్రారంభం కానుండడంతో ఈ సమస్యను ఎలా పరిష్కరించాలో అర్థంకాక జిల్లా యంత్రాంగం తల పట్టుకుంటున్నది.

సంపాదకీయం

గాజా శాంతితో పాలస్తీనా ప్రభువించేనా

గాజాలో ఎట్టకేలకు శాంతివీచిక వీస్తోంది. హమాస్ చెరలో (బతికి) ఉన్న ఇజ్రాయేలీలు స్వగృహాలకు చేరుకున్నారు. ఇజ్రాయేలీ సైనిక దళాలు, వైమానిక సేన తమ పాశవిక దారులను (ప్రస్తుతానికి) నిలిపివేశాయి. క్రూర ముట్టడిలో అలాడిపోయిన పాలస్తీనియన్లకు మళ్లీ ఆహారం, ఔషధాలు, ఇతర సహాయ సామగ్రి అందుబాటులోకి రావడం ఆరంభమయింది. ఈ శుభ పరిణామాలకు హర్షించని వివేకశీలురు ఈ ధరిత్రిపై ఎవరుంటారు? అయితే గాజాలో కాల్పుల విరమణ ఒక చిన్న ముందుగు మాత్రమే అని సమస్త దేశాల ప్రజలకూ తెలుసు. సుస్థిర శాంతికి ఇంకా ఎన్నో అవరోధాలు ఉన్నాయి. కష్టసాధ్యమైన గమ్యమది. ఆ దిశగా ప్రస్థానం చాలా కఠినమైనది. ఈ వాస్తవమూ ప్రపంచ శాంతికాముకులు అందరికీ తెలుసు. గాజాకు శాంతి పునరాగమిస్తున్న వేళ, పాలస్తీనియన్లు %-% యూదుల మధ్య ఘర్షణపై ముందుమాపుతో వ్యక్తం చేసిన భావాలు, అభిప్రాయాలు ఉన్న రెండు విశిష్ట పుస్తకాలను చదవడం తటస్థించింది. ఆ రెండూ 1980ల్లో ప్రచురితమయ్యాయి. విశాల దృక్పథంతో రాసిన పుస్తకాలవి. పాలస్తీనియన్లు %-% ఇజ్రాయేలీల ఘర్షణ గురించి నాలుగు దశాబ్దాలకు పూర్వం రచయితలు చేసిన వ్యాఖ్యలు ప్రస్తుత పరిస్థితులకూ ఉపయుక్తమైనవి. వీటిలో మొదటిది దక్షిణాఫ్రికాకు చెందిన ప్రముఖ స్వాతంత్ర్యసమరయోధుడు జో స్లోవో ఆత్మకథ. స్లోవో 1926లో లిథువేనియాలో జన్మించారు. 1930ల్లో యూరోప్ లో యూదు వ్యతిరేక దమనకాండ తీవ్రమైనప్పుడు ఆయన కుటుంబం దక్షిణాఫ్రికాకు వలసపోయి జోహాన్సబర్గ్ లో స్థిరపడింది. 1960ల్లో ప్రవాసానికి వెళ్లేదాకా స్లోవో ఆ నగరంలోనే నివసించారు. వర్ణ వివక్ష పాలన నుంచి విముక్తమైన తరువాత దక్షిణాఫ్రికాకు తిరిగివచ్చిన స్లోవో కొద్దికాలం నెల్సన్ మండేలా ప్రభుత్వంలో గృహ నిర్మాణశాఖ మంత్రిగా పనిచేశారు. కేన్సర్ వ్యాధితో 1995లో మరణించారు. ద్వితీయ ప్రపంచ యుద్ధం చివరిదశలో ఆయన ఇటలీలో మిత్ర రాజ్యాల తరపున పోరాడారు. యుద్ధం ముగిసిన తరువాత కూడా సైనికుడుగా యూరోప్ లో కొంతకాలం ఉన్నారు. 1946లో సైనిక విధుల నుంచి విడుదలైన తరువాత దక్షిణాఫ్రికాకు తిరిగివస్తూ ఇజ్రాయేల్ వెళ్లారు. అక్కడ ఒక కిబ్బుట్స్ (సామూహిక జీవన గ్రామం)ను సందర్శించారు. టెల్ అవీవ్ కు సమీపంలో ఉన్న కిబ్బుట్స్ సామ్యవాద సమాజ జీవనశైలికి ప్రతిబింబంగా ఉందని స్లోవో అభిప్రాయపడ్డారు. కిబ్బుట్స్ లోని ఈ వెలుగునేకాకుండా చీకటి పార్శ్వాన్ని కూడా ఆయన గుర్తించారు. బైబిల్ ఆదేశాలలో ఒకటి ఆ కిబ్బుట్స్ వాసుల ఆలోచనలను బాగా ప్రభావితం చేస్తోందని స్లోవో రాశారు. పాలస్తీనా భూమిని మళ్లీ స్వాధీనం చేసుకోవడమనేది ప్రతి యూదు మతస్థుడి కర్తవ్యంగా ఉండాలన్నదే ఆ ఆదేశం. ఇరవయో శతాబ్ది పరిస్థితుల్లో ఆ ఆదేశానికి అర్థమేమిటి? పాలస్తీనాలో ఐదు వేల సంవత్సరాలకు పైగా నివసిస్తున్న వారినందరినీ పారద్రోలి ఆ భూమిని యూదు రాజ్యంగా చేసుకోవడమే. అంతిమంగా జరిగింది కూడా ఇదే కదా. నేను చదివిన రెండో పుస్తకం %-% '% అవ అవ జుట్టిష్ట, ఖీబిబి తీ తీ ఖీబిబి జుట్టిష్టం : =- -ట్రీవవ్విఅతిఅం శీఅ జశీత్వవజాశీత్వివ్వి అవ్విశీత్వి%-%-లో కూడా పాలస్తీనా సమస్య గురించి సంక్షిప్త అయితే ప్రభావదాయక వ్యాఖ్యలు ఉన్నాయి. ఈ పుస్తక రచయిత మెక్సికన్ కవి, నోబెల్ పురస్కార గ్రహీత, మన దేశంలో మెక్సికో రాయబారిగా పనిచేసిన ఆక్టావియో పాజ్. ఉభయ అమెరికా ఖండాలు, పశ్చిమాసియా, భారత్ చరిత్ర, సంస్కృతులపై విలువైన వ్యాసాలు ఉన్న పుస్తకమిది. 1960ల్లోను, 1970ల్లోను పాలస్తీనియన్ గెరిల్లాలు ఇజ్రాయేల్ క్రీడాకారులను వధించారు, ఇజ్రాయేల్ పౌర విమానాలను హైజాక్ చేశారు. పాలస్తీనియన్ స్వయం నిర్ణయాధికార హక్కు కోసం పోరాడుతున్న పీఎల్ఓ, ఇతర మిలిటెంట్ బృందాలు పాల్పడిన ఈ చర్యలను పాజ్ ఏ మాత్రం సమర్థించలేదు. 'పాలస్తీనియన్లు అనుసరిస్తున్న పోరాట పద్ధతులు ఎటువంటి మినహాయింపు లేకుండా అసహ్యకరమైనవి. వారి విధానాల్లో మతోన్మాదం ఉన్నది. రాజీలేని మొండి వైఖరి లక్ష్యాధారితో తోడ్పడుతుందా?' అని ప్రశ్నిస్తూ ఆయన ఇంకా ఇలా వ్యాఖ్యానించారు: 'అనుసరిస్తున్న పోరాట పద్ధతులు ఆమోదయోగ్యమైనవి కాకపోయినప్పటికీ స్వయం నిర్ణయాధికార హక్కుకై వారి డిమాండ్ పూర్తిగా న్యాయబద్ధమైనది.' ఈ పోరాటంలో ఎవరూ నిర్ణయాత్మక విజయాన్ని సాధించలేరు. యూదులు, పాలస్తీనియన్లు ఇరుగుపొరుగువారుగా ఉండి తీరక తప్పదు' అని పాజ్ స్పష్టం చేశారు. పాజ్ ఈ వ్యాఖ్యలు చేస్తున్న కాలంలో పాలస్తీనా సమస్యకు రెండు దేశాల పరిష్కారం సాధ్యమని ఎవరూ భావించలేదు. 1967లో తాము ఆక్రమించుకున్న ప్రాంతాన్ని వదిలివేసేందుకు ఇజ్రాయేల్ ససేమిరా అంగీకరించలేదు. 1967కు పూర్వపు సరిహద్దులతోనైనా ఇజ్రాయేల్ ను గుర్తించేందుకు పీఎల్ఓ అంగీకరించడం లేదు. పాలస్తీనియన్లు ఇజ్రాయేలీల మొండివైఖరి నీతిబాహ్యమైనది, ఆచరణ సాధ్యంకానిదని పాజ్ గర్హించారు. పాలస్తీనా సమస్యకు సైనిక పద్ధతుల్లో ఏ నాటికీ పరిష్కారం లభించదని ఆయన స్పష్టం చేశారు. సుస్థిర శాంతికి, సమన్వయానికి ప్రాధాన్యమిచ్చే సూత్రబద్ధ రాజకీయ చర్యల ద్వారా మాత్రమే శాశ్వత పరిష్కారం లభించగలదని ఆయన అన్నారు. యూదులకు వలే పాలస్తీనియన్లకు కూడా మాతృదేశాన్ని కలిగి ఉండే హక్కు ఉందని పాజ్ కరాఖండిగా చెప్పారు.

పాలస్తీనియన్లు, యూదుల మధ్య ఎడతెగని ఘర్షణకు శాశ్వత పరిష్కారం ఏమిటి? తమ సొంత దేశంగా చెప్పుకోగల మాతృభూమిని ఇరువురూ పొందడం మాత్రమేనని పాజ్ నొక్కి చెప్పారు. ఇది సత్యం. ఆ మెక్సికన్ కవి ఈ నిజాన్ని వక్కాణించిన పది సంవత్సరాల తరువాత 1990వ దశకం ప్రథమార్ధంలో పీఎల్ఓ, ఇజ్రాయేల్ ప్రభుత్వం ఓస్లో ఒప్పందాలపై సంతకం చేశాయి. ఇజ్రాయేల్ అస్తిత్వ హక్కును పీఎల్ఓ గుర్తించగా పాలస్తీనియన్లకు గాజా, వెస్ట్ బ్యాంక్ లలోని నిర్దిష్ట ప్రాంతాలు భాగంగా ఉండే ఒక దేశం అవసరమని ఇజ్రాయేల్ అంగీకరించింది. గత మూడు దశాబ్దాల కాలంలో ఇజ్రాయేల్ రాజకీయంగా, ఆర్థికంగా మరింత శక్తిమంతమైన రాజ్యంగా పరిణమించడంతో పాటు ప్రాదేశికంగా విస్తరించింది. పాలస్తీనియన్లకు ఓస్లో ఒప్పందాలు అభయమిచ్చిన సొంత దేశం అనేది వారికి ఒక స్వప్నంగానే మిగిలిపోయింది. ఆ స్వప్న సాకారానికి అడుగుడునూ ఆటంకాలే. మాతృభూమి విముక్తికి పాలస్తీనియన్ల సమస్త ప్రయత్నాలు నిరర్థకమయ్యాయి. శాంతివాది అయిన ఇజ్రాయేల్ ప్రధానమంత్రి యితజాక్ రాబిన్ వన్ జియోనిస్ట్ ఉ గ్రవాది ఒకడు హతమార్చడంతో ఓస్లో ఒప్పందాలకు మొదటి చావుదెబ్బ వాటిల్లింది. ఆ వెన్నంటనే వెస్ట్ బ్యాంక్ కు ఇజ్రాయేలీ యూదుల వలసలు వెల్లువెత్తాయి. వలస వచ్చి స్థిరపడిన యూదులు పాలస్తీనియన్ల భూమిని స్వాధీనం చేసుకున్నారు.

కౌంటర్ దాఖలుకు ఎనిమిదేళ్ల

కోర్టులన్నా కోర్టు ఆదేశాలన్నా పోలీసులకు లెక్కలేదు సివిల్ కేసులో ధర్మవరం పోలీసులపై హైకోర్టు ఆగ్రహం

అమరావతి, (సందేశం టైమ్స్): అనంతపురం జిల్లా ధర్మవరం పట్టణంలోని ఒక సివిల్ వివాదంలో జోక్యం చేసుకోకుండా నిలువరించాలని కోరుతూ దాఖలైన పిటిషన్ లో 8 సంవత్సరాల పాటు పోలీసులు కౌంటర్ దాఖలు చేయకపోవడంపై హైకోర్టు మండిపడింది. కోర్టులన్నా, కోర్టు ఆదేశాలన్నా పోలీసులకు లెక్కలేదని వ్యాఖ్యానించింది. గత ప్రభుత్వంలో నిర్లక్ష్యమే ఉండేదని, ఇప్పుడు లెక్కలేనితనంగా వ్యవహరిస్తున్నారంటూ ఘాటు వ్యాఖ్యలు చేసింది. 'ఎనిమిదేళ్ల పాటు కేసును పక్కన వదేసి, ఇప్పుడు కౌంటర్ వేస్తాం... అనుమతించాలని కోరడం ఏంటి?' అని నిలదీసింది. ఇలాగే వదిలేస్తే 'ఏళ్ల తరబడి కౌంటర్ వేయకుండా ఏమీ కాదులే.' అనే ధోరణి పోలీసుల్లో పెరిగిపోతుందని, ప్రజల్లో కోర్టుల పట్ల నమ్మకం పోతుందని పేర్కొంది. నిబంధనల ప్రకారం రిట్ దాఖలైన 180 రోజుల్లో కౌంటర్ వేయాల్సి ఉంటుందని గుర్తుచేసింది. ఈ అసాధారణ జ్యాప్యానికి ఖర్చులు చెల్లించాల్సిందేనని తేల్చిచెప్పింది. కౌంటర్ దాఖలుకు అనుమతిచ్చేందుకు రూ. 10 వేలు ఖర్చులు కింద చెల్లించాలని ధర్మవరం వన్టౌన్ పోలీస్ స్టేషన్ ఇన్స్పెక్టర్ కు స్పష్టం చేసింది. వారం రోజుల్లోగా సామ్యును ఏపీ హైకోర్టు క్లర్క్ ఆఫీసులో వద్ద జమ చేయాలని ఆదేశించింది. విచారణను ఈ నెల 24కి వాయిదా వేస్తూ న్యాయమూర్తి జస్టిస్ బట్లదేవానంద్ ఉత్తర్వులు ఇచ్చారు. అనంతపురం జిల్లా ధర్మవరంలోని పాత బస్టాండ్ వద్ద తనకున్న రెండు షాపులను ఖాళీ చేయాలని సీబి, ఎస్బి ఒత్తిడి చేస్తున్నారని,



వారిని నిలువరించాలని కోరుతూ రాజశేఖర్ అనే వ్యక్తి 2017లో హైకోర్టును ఆశ్రయించారు. ఈ కేసులో కౌంటర్ దాఖలు చేసేందుకు పోలీసులు పలుమార్లు వాయిదాలు కోరారు. ఈ కేసు ఇటీవల విచారణకు రాగా.. ధర్మవరం వన్టౌన్ సీబి నాగేంద్ర కోర్టు ముందు హాజరయ్యారు. లక్ష్మీదేవమ్మ అనే మహిళ ఇచ్చిన ఫిర్యాదు ఆధారంగా రాజశేఖర్ పై కేసు నమోదు చేశామని 2017లో చెప్పిన పోలీసులు.. ఇప్పుడు అందుకు విరుద్ధంగా ఎలాంటి ఫిర్యాదు అందలేదని చెప్పారు. తీవ్రంగా స్పందించిన న్యాయమూర్తి ఇన్స్పెక్టర్ నాగేంద్రపై సుమోటో కోర్టు ధిక్కరణ చర్యలు ప్రారంభించారు. రాజశేఖర్ వేసిన రిట్ పిటిషన్ తో పాటు సుమోటో కోర్టు ధిక్కరణ పిటిషన్ రెండూ శుక్రవారం విచారణకు వచ్చాయి.

ఉద్యోగుల డిమాండ్లపై కదలిక



అమరావతి, (సందేశం టైమ్స్): ప్రభుత్వ ఉద్యోగుల పెండింగ్ సమస్యల పరిష్కారించేందుకు ప్రభుత్వం సిద్ధమవుతోంది. డీఎ సహా ఇతర ఆర్థికాంశాలపై ఉ ద్యోగ సంఘాలతో శనివారం సచివాలయంలో మంత్రులు పర్యవేక్షణ కేవే, నాదెండ్ల మనోహర్, సత్యకుమార్, సీఎస్ విజయానంద్ చర్చిస్తారు. చర్చలకు రావాలని 14 ఉద్యోగ సంఘాల నేతలకు ప్రభుత్వం ఆహ్వానించింది. మంత్రులతో సమావేశంలో ఆయా ఉద్యోగ సంఘాల నేతలు పాల్గొనున్నారు. గత కొద్దిరోజులుగా ఉద్యోగులకు సంబంధించిన ఆర్థిక పరమైన డిమాండ్లపై ముఖ్యమంత్రి చంద్రబాబు, సీఎస్ సమీక్షిస్తున్నారు. ఉద్యోగుల పెండింగ్ అంశాల పరిష్కారానికి మార్గం కనుగొనాలని సీఎం సూచించారు. శుక్రవారం ఆర్థిక శాఖ ఈ మేరకు సీఎం చంద్రబాబుకు నివేదిక ఇచ్చింది. ప్రస్తుతం ఉన్న ఆర్థిక పరిస్థితిని వివరించింది.

ఆర్థిక, పెండింగ్ సమస్యలపై చర్చలు డీవీలపై ఊరట లభించే అవకాశం పెండింగ్ సమస్యలపై స్పష్టతకు చాన్సానుకూలతతో చర్చించాలని సీఎం ఆదేశం

14 ఉద్యోగ సంఘాలకు ఆహ్వానం

కొత్త జీవస్థి విధానం అమల్లోకి వచ్చి కొన్ని రోజులే అయినందున రాష్ట్రానికి వచ్చే రాబడిపై అంచనాకు రావడానికి ఇంకొంత సమయం పడుతుందని ఆర్థిక శాఖ అధికారులు సీఎంకు వివరించారు. ఉద్యోగులు కూలమి ప్రభుత్వం మీద ఎంతో నమ్మకంతో ఉన్నారని, వారి పెండింగ్ అంశాలను పరిష్కరించాల్సిన బాధ్యత ప్రభుత్వంపై ఉందని ముఖ్యమంత్రి చెప్పారు. గత ప్రభుత్వంలో ఉద్యోగులు కూడా బాధితులుగా ఉన్నారని, న్యాయబద్ధంగా వారికి ఇవ్వాలని డబ్బులను కూడా ఇవ్వకుండా వేధించిందని అన్నారు. వారి కష్టాలను కూలమి ప్రభుత్వం గుర్తించింది, ఉద్యోగులకు ఒకటో తేదీన జీతాలు, విశ్రాంత ఉద్యోగులకు క్రమం తప్పకుండా పెన్షన్ ఇస్తున్నామని చెప్పారు. పెండింగ్ లో ఉన్న ఆర్థికాంశాలను కూడా పరిష్కరించాల్సిన బాధ్యత ప్రభుత్వంపై ఉందన్నారు. ఉద్యోగ సంఘాలతో ఈ మేరకు చర్చలు జరపాలని మంత్రులు పర్యవేక్షణ, నాదెండ్ల, సత్యకుమార్, సీఎస్ విజయానంద్ ను ముఖ్యమంత్రి ఆదేశించారు. ఉద్యోగుల ఆర్థికాంశాలపై సానుకూలతతో, వారి సమస్యలకు పరిష్కారం చూపే విధంగా చర్చలు జరపాలని, చర్చల సారాంశాన్ని తనకు తెలియజేయాలని ముఖ్యమంత్రి ఆదేశించారు.

మత్తు కోసం మాత్రం

తెనాలి : (సందేశం టైమ్స్): గంజాయి స్థానంలో యువకులు మరో మత్తుమందులు సేవిస్తున్నట్లు తల్లిదండ్రులు గుర్తించారు. దానిని విక్రయిస్తున్న షాపు వద్ద ఆందోళన చేయడంతో విషయం బయటపడింది. రూరల్ పోలీసులు వెళ్లడించిన వివరాల ప్రకారం.. ఆంగలకుడురుకు చెందిన కొంతమంది యువకులు, మైనర్లు ఇటీవలి కాలంలో మత్తులో జోగ్రుతున్నారు. ఓ బాలుడు మత్తుగా ఉండడంతో గమనించిన తండ్రి సోదా చేయగా అల్ ప్రాజెంల మాత్రం షీట్ లభించింది. ఇది మత్తు ముందుగా గుర్తించిన తల్లిదండ్రులు గ్రామంలో మరికొంతమందిని విచారణ చేశారు. గంజాయికి అలవాటు పడిన యువత అది లభించని సమయంలో ప్రత్యామ్నాయంగా అల్ ప్రాజెంల టాబెట్స్ ఉపయోగిస్తున్నట్లు నిర్ధారించి, అవి విక్రయిస్తున్న వ్యక్తిని, షాపును గుర్తించారు. బాధిత కుటుంబ సభ్యులు, బంధువులతో కలిసి గ్రామ ప్రధాన సెంటరు నుండి రైల్వే స్టేషన్ కు వెళ్లే మార్గంలోని మెడికల్ షాపు వద్దకు వెళ్లి నిర్వాహకుడిని శు క్రవారం రాత్రి నిలదీశారు. షాపు ముందు ఆందోళన చేయడంతో నిర్వాహకుడు పరారయ్యాడు. శాఖ, డ్రగ్ కంట్రోల్ అధికారులను సంప్రదించి మెడికల్ షాపు వెనుక బజారులో ఉన్న ఇంట్లోని కుటుంబ సభ్యులనూ తీసుకుని కనబడకుండా పారిపోయాడు.



స్థానికులు దుకాణం వద్ద ఆందోళనను తీవ్రం చేయడంతో సమాచారం అందుకున్న రూరల్ పోలీసులు అక్కడకు వెళ్లి ఆందోసకారులతో మాట్లాడారు. దుకాణాన్ని మూసివేయించి, స్టేషన్ కు వచ్చి ఫిర్యాదు చేయాలని సూచించారు. కాగా బాలుడి వద్ద అల్ ప్రాజెంల మాత్రం లభించినట్లు బాలుడి కుటుంబ సభ్యులు తెలిపారు. గ్రామంలో ఈ విషయం చర్చనీయాంశమైంది. దీనిపై విచారణ చేస్తామని, ఆరోగ్య శాఖ, డ్రగ్ కంట్రోల్ అధికారులను సంప్రదించి మెడికల్ షాపు నిర్వాహకుడిపై చర్యలు తీసుకుంటామని పోలీసులు తెలిపారు.



కర్నూలు అగ్రికల్చర్, (సందేశం టైమ్స్): ఖరీఫ్ లో సాగు చేసిన వేరుశనగకు మద్దతు ధర అందకపోవడంతో రైతులు ఆగ్రహం వ్యక్తం చేస్తున్నారు. కర్నూలు మార్కెట్ యార్డుకు ఉమ్మడి జిల్లాలోని డోన్, పత్తికొండ, పాణ్యం, ఎమ్మిగనూరు, అలూరు, తదితర ప్రాంతాల రైతులు శుక్రవారానికి 1215 క్వింటాళ్లను అమ్ముకానికి తెచ్చారు. వ్యాపారుల సిండికేట్ మార్కెట్ కు వేరుశనగ రావడంతో వ్యాపారులు సిండికేట్ అయ్యారు. గరిష్ట రూ. 5,909లు, మధ్యస్థ ధర రూ. 5,459లు,

వేరుశనగ రైతు బెంగ

కర్నూలు మార్కెట్ కు వచ్చిన వేరుశనగ దిగుబడులు కనీస మద్దతుధర రూ. 7,263 కాగా, వ్యాపారులు ఇచ్చిన ధర రూ. 5,909 క్వింటానికి రూ. 1,354 నష్టపోతున్న రైతులు పట్టించుకోని మార్కెట్ కమిటీ

కనిష్ట ధర రూ. 5,829లు మాత్రమే ధర పలకడంతో రైతులు ఆగ్రహం వేసాలకు గురయ్యారు. కేంద్ర ప్రభుత్వం క్వింటానికి రూ. 7,263ను మద్దతు ధరగా నిర్ణయించగా ఇక్కడ మాత్రం దాదాపు రూ. 1,354లు తగ్గించడం దారుణమని రైతులు ఆవేదన వ్యక్తం చేస్తున్నారు. మార్కెట్ కమిటీ అధికారులు కార్యాలయానికి పరిమితం అవుతూ తమను పట్టించుకోవడం లేదని ఆరోపిస్తున్నారు. ప్రస్తుత ధర ప్రకారం విక్రయిస్తే తరంగా నష్టపోయి అప్పులపాలు అవుతామని రైతులు ఆవేదన వ్యక్తం చేస్తున్నారు. అధికారులు స్పందించి, మద్దతు ధర వచ్చేలా చూడాలని కోరుతున్నారు

అలిపిరి సమీపంలో

చిరుత సంఘం

తిరుమల,(సందేశం టైమ్స్): తిరుపతిలోని అలిపిరి తనిఖీ కేంద్రం సమీపంలో తెల్లవారుజామున ఒక చిరుత చక్కర్లు కొట్టింది. తిరుమల రెండో ఫూట్ రోడ్డులో అలిపిరి టోల్గేట్ కి వంద మీటర్ల దూరంలో 3 గంటల సమయంలో చిరుత రోడ్డుపైకి వచ్చింది. తిరుమలకు వెళుతున్న వాహనదారులు చిరుతను రోడ్డుపై చూసి షాకయ్యారు. ఈ సమాచారంతో టీటీడీ భక్తులను అప్రమత్తం చేసింది.



సమాచారంతో టీటీడీ భక్తులను అప్రమత్తం చేసింది.

రబీ నుంచి ఓటీపీతోనే ఎరువులు: రాజశేఖర్

అమరావతి, (సందేశం టైమ్స్): రబీ సీజన్ నుంచి తప్పనిసరిగా రాష్ట్ర ప్రభుత్వ యాప్ ద్వారానే ఎరువులను విక్రయించాలని వ్యవసాయశాఖ ప్రత్యేక ప్రధాన కార్యదర్శి బి.రాజశేఖర్ స్పష్టం చేశారు. రబీ సీజన్ సన్నద్ధతపై తాడేపల్లిలోని రాష్ట్ర పంచాయతీరాజ్ శాఖ కాన్ఫరెన్స్ హాలులో వ్యవసాయశాఖ డైరెక్టర్ మనజీర్ జిలానీ, 26 జిల్లాల వ్యవసాయ, మార్కెటింగ్ అధికారులతో రాష్ట్ర స్థాయి సమావేశం జరిగింది. రాజశేఖర్ మాట్లాడుతూ 'రబీలో రైతుల ఆధారం నంబర్ ద్వారా వెబ్‌సైట్‌లో భూ కమతం, వ్యవసాయ విశ్వవిద్యాలయ సిఫారసు ప్రకారం సీజన్లో దశల వారీగా ఎరువుల కేటాయింపు జరుగుతుంది. రైతుకు వచ్చిన ఓటీపీని ఎరువుల పంపిణీ కేంద్రంలో నమోదు చేయాలి' అని సూచించారు.



వీరికి తాత్కాలిక పదోన్నతులు కల్పించి, పోస్టులు కేటాయిస్తూ ప్రభుత్వం వేర్వేరు ఉత్తర్వులు జారీ చేసింది.

రూ.1.32 కోట్ల బయో ఉత్పత్తులు సీజ్



గుంటూరు (సందేశం టైమ్స్): నగరంలోని బయో స్టీములేట్స్ తయారీదారులు, టోకు వర్కకు, రిటైల్ దుకాణాలలో వ్యవసాయ శాఖ అధికారులు తనిఖీలు చేశారు. ఏడు టోకు దుకాణాలలో రూ.1,01,15,508 విలువైన బయో స్టీములేట్స్ ఎరువుల అమ్మకాలను నిలిపేశారు. 13 రిటైల్ దుకాణాల్లో రూ.26,10,613 లక్షల విలువైన బయోస్టీములేట్స్ అమ్మకాలు, పార్సెల్ సర్వీసులో రూ.5,15,566 విలువైన సరుకును సరైన పత్రాలు చూపని కారణంగా, మొత్తంగా రూ.1.32 కోట్ల బయో స్టీములేట్స్ ఎరువులను అమ్మకాలు నిలిపేశారు. తనిఖీల్లో గుంటూరు, మంగళగిరి, పాస్చూరు, తెనాలి ఎడిఎలు ఎన్.మోహనరావు, టి.శ్రీనివాసరావు, వి.కోటేశ్వర్, ఆర్.విజయబాబు, ఇతర ఎడిఎలు సి.హెచ్.తిరుమలదేవి, ఐ.సునీత పాల్గొన్నారు

సమస్యలు పరిష్కారం అయ్యేవరకూ పోరాటం



గుంటూరు (సందేశం టైమ్స్): విద్యుత్ కాంట్రాక్ట్ కార్మికులు, జెఎల్ఎం గ్రేడ్-2ల సమస్యల పరిష్కారం కోసం ఉద్యోగులు, కార్మికులు ఐక్య పోరాటాలు చేయాలని ఏపీ విద్యుత్ ప్రగల్భ కమిటీ జిల్లా చైర్మన్ దాసరి వెంకటేశ్వరరావు పిలుపునిచ్చారు. ఏపీ విద్యుత్ ట్రేడ్ యూనియన్స్ ప్రగల్భ కమిటీ ఆధ్వర్యంలో విద్యుత్ భవన్ ఎదుట ధర్నా చేశారు. ధర్నాకు వి.రాంప్రభాకర్, జి.నాగరాజు అధ్యక్షత వహించారు. విద్యుత్ యాజమాన్యం జెఎసి నాయకులతో చర్చలకు మద్దతుగా చేపట్టిన ఈ కార్యక్రమంలో దాసరి వెంకటేశ్వరరావు, సిబిఠియూ జిల్లా అధ్యక్షులు బి.లక్ష్మణరావు, జిల్లా నాయకులు సుబ్బారెడ్డి మాట్లాడారు. కాంట్రాక్ట్ అండ్ ఔట్రీచింగ్ కార్మికులను రెగ్యులర్ చేసేవరకు, వన్ ఇండిస్టీ వన్ సర్వీస్ రెగ్యులేషన్స్ అమలు చేసి, గ్రేడ్-2 కార్మికులకు న్యాయం చేసేవరకు,

పాత పెన్షన్ వద్దతీని వున్నవారందరించే వరకు పోరాటాలు కొనసాగించాలన్నారు. కారుణ్య నియామకాల్లో జరుగుతున్న అన్యాయాన్ని నివారించాలని, నగదురహిత అపరిమిత మెడికల్ పాలసీని వర్తింపజేయాలని, కాంట్రాక్టు కార్మికులకు రూ.కోటి ఇన్సూరెన్స్ చేయాలని డిమాండ్ చేశారు. నేరుగా వేతనాలు చెల్లించడం వల్ల విద్యుత్ సంస్థకు రూ.192 కోట్ల భారం తగ్గుతుందని, తద్వారా వేతనాలలో వ్యత్యాసాన్ని నివారించవచ్చని, అరియర్స్ చెల్లించవచ్చని, పీసీఆర్ వరల్డయిన ఎస్పిఎం స్టోర్స్ హామాలీలకు, మీటర్ రీడర్లకు, పీసీఎలకు, ఎడిఎం లాంటి అనేకమందికి ఉద్యోగ భద్రత కనీస వేతనం చెల్లించవచ్చని చెప్పారు. అర్హత కలిగిన ఉద్యోగులకు, జీఈ, జీఏ, కన్వర్షన్ ఇవ్వాలని ఒకవైపు ధరలు పెరుగుతున్న పెండింగ్ డివిలు విడుదల చేయకపోవడం అన్యాయమన్నారు. విద్యుత్ యాజమాన్యం, ప్రభుత్వం వెంటనే స్పందించి సమస్యలు శాంతియుత వాతావరణంలో పరిష్కరించాలని, లేకుంటే సమ్మెకు సైతం సిద్ధంగా ఉన్నామని స్పష్టం చేశారు. ధర్నాకు మెడికల్ అండ్ సేల్స్ రిప్రజెంటేటివ్స్ యూనియన్ రాష్ట్ర నాయకులు అబ్దుల్ సలీం, ఆవాజ్ రాష్ట్ర ప్రధానకార్యదర్శి ఎం.ఎ.విప్లీ, 104 ఎంప్లాయిస్ యూనియన్ జిల్లా అధ్యక్షులు జి.సురేష్ కుమార్, ప్రధానకార్యదర్శి శ్రీహర్ష మద్దతు తెలిపారు. విద్యుత్ సిబిఠియూ యూనియన్ నాయకులు పవన్, రాంబాబు పాల్గొన్నారు.

నాణ్యతలేని గుడ్లు..

విద్యార్థులకు రావా రోగాలు

గుమ్మలక్ష్మీపురం(సందేశం టైమ్స్): మండలంలోని పలు గిరిజన సంక్షేమ ఆశ్రమ పాఠశాలలకు పంపిణీ చేస్తున్న గుడ్లు నాణ్యత లేకపోవడంతో వండేసరికి నల్లటి రంగులోకి మారుతున్నాయి. చెడిన గుడ్లని తింటే విద్యార్థులకు రోగాలు రావా అనే ప్రశ్న వినిపిస్తోంది. కాలం చెల్లిన గుడ్లను వసతి గృహాలకు సరఫరా చేయడంతో కుళ్లిన గుడ్లు విద్యార్థులకు వండి పెడితే వ్యాధులు బారిన వడక తప్పదని వార్తలు అందోళన చెందుతున్నారు. ఇందులో భాగంగానే దుడ్డుబియ్యం ఆశ్రమ పాఠశాలలో ఉడకబెట్టిన గుడ్లు నల్లగా మారాయని వార్తలు తెలిపారు. వందలాది మంది విద్యార్థుల ఆరోగ్య రక్షణ



దృష్టిలో పెట్టుకుని నాణ్యమైన గుడ్లు పంపిణీ చేయాల్సిన కాంట్రాక్టర్ నిల్వ ఉన్న గుడ్లు పంపిణీ చేయడంతో ఈ పరిస్థితి ఏర్పడిందని వార్తలు చెబుతున్నారు. నాణ్యతలేని గుడ్లు విషయమై ఎన్ఫోస్ఫోర్ జిసిసి అధికారులకు, టెండర్ దార్లకు చెబుతున్నా పట్టించుకోవడం లేదని అన్నారు. ఈ విషయమై ఉన్నతాధికారుల దృష్టికి తీసుకెళ్లినట్లు తెలిపారు.

ఇంటి స్థలం కోసం జనం నినాదం..

మంగళగిరి, (సందేశం టైమ్స్): ఆంధ్ర ఇక్కల్లో ఉంటూ ఆంధ్రలు చెల్లించలేక ఆర్థికంగా అవస్థలు పడుతున్న వేలాది మంది తమకు ఇళ్ల స్థలాలు కావాలని నినదించారు. ప్రధానంగా మహిళలు భారీగా తరలిరావడంతోపాటు ఆర్థికంగా పట్టుకుని కార్పొరేషన్ కార్యాలయం ఎదుట బైబాయించారు. వికలాంగులు, వృద్ధ మహిళలు సైతం భారీగా తరలివచ్చారు. ఈ సందర్భంగా సిపిఎం ఆధ్వర్యంలో మహాధర్నాకు దిగిన జనం అనంతరం తమ దరఖాస్తులన్నింటినీ అధికారులకు ఇచ్చారు. తమకు ఇళ్లస్థలాలు ఇవ్వాలని డిమాండ్ చేశారు. కమిషనర్ కు నాయకులు వినతిపత్రం ఇచ్చారు. తొలుత సిపిఎం పట్టణ కార్యదర్శి వివి జవహర్ లాల్ అధ్యక్షతన జరిగిన ధర్నాలో సిపిఎం జిల్లా కార్యదర్శి వై.నేతాజి మాట్లాడుతూ మంగళగిరి నియోజకవర్గంలో 20 వేల మందికి ఇళ్ల పట్టాలు, ఇళ్ల స్థలాల్లో 20 వేల నిరుపేదలకు ఇళ్ల స్థలాలు ఇవ్వాలని డిమాండ్ చేశారు. ఇదే అంశంపై తన పాదయాత్ర సందర్భంగా లోకేష్ శిలాఫలకం సైతం వేసి హామీనిచ్చారని గుర్తు చేశారు. ఆయన హామీనిచ్చి 16 నెలలు గడుస్తున్న ఇంతవరకు అర్హుల జాబితాను ప్రకటించలేదన్నారు. పారిశ్రామిక వేతలకు వేల ఎకరాలను కూటమి ప్రభుత్వం పంచి పెడుతోందని, పేదలను మాత్రం పట్టించుకోవడం లేదని విమర్శించారు. సిపిఎం జిల్లా కార్యదర్శి వర్గ సభ్యులు పాశం రామారావు మాట్లాడుతూ అనేక సంవత్సరాలుగా మంగళగిరి నియోజకవర్గంలో పేదలు అనేక రకాల భూముల్లో ఇళ్లనుకుని నివాసం ఉంటున్నారని, వారందరికీ ఇళ్ల పట్టాలు ఇవ్వాలని డిమాండ్ చేశారు. స్థలం లేని నిరుపేదలకు ఇళ్ల స్థలంకోసం ఇళ్లనూ నిర్మించాలన్నారు. సిపిఎం జిల్లా నాయకులు డి.శ్రీనివాస్ కుమారి మాట్లాడుతూ సమస్యపై ప్రభుత్వం



సత్వరం స్పందించకుంటే దశవలరీగా అందోళన చేస్తామని హెచ్చరించారు. ధర్నాలో సిపిఎం జిల్లా కార్యదర్శివర్గ సభ్యులు ఎం.రవి, తాడేపల్లి పట్టణ కార్యదర్శి బి.వెంకటేశ్వర్లు, తాడేపల్లి మండల రూరల్ కార్యదర్శి పి.కృష్ణ, మంగళగిరి మండలం రూరల్ కార్యదర్శి యు.దుర్గావతి మాట్లాడారు. నాయకులు జెవి రాఘవులు, పి.బాలకృష్ణ, డి.వెంకటరెడ్డి, ఎం.బాలాజీ, వై.కమలాకర్, ఎం.చంద్రారావు, ఎన్.గణేష్, షేక్ ఎర్రపేరు, ఎం.భాగ్యరాజు, వి.వెంకటేశ్వరరావు, ఆర్.వి.రాఘవయ్య, వి.దుర్గావతి, పి.గిరిజ, కె.వెంకటేశ్వరరావు, ఎన్.విజయబాబు, కె.సాంబయ్య, షేక్ గన్ను, జి.బాబువరప్రసాద్, జి.అజరు కుమార్ పాల్గొన్నారు.

వేళకు సరిగా బస్సులు నడపాలి



ఉరవకొండ, (సందేశం టైమ్స్): కళాశాల వేళకు అనుగుణంగా బస్సులు నడపాలని విద్యార్థులు డిమాండ్ చేశారు. ఆ మేరకు స్థానిక ఆర్టీసీ డిపో ఎదుట విద్యార్థులు రాస్తారోకో నిర్వహించారు. బిల్లనగుడ్లం, పాలూరు, గోవిందువాడ, హెనున్నూరు మార్గాల్లో బస్సు సర్వీసులు నడపాలని అధికారులను విన్నవించినా పట్టించుకోలేదన్నారు. దీంతో తాము తీవ్ర ఇబ్బందులు పడుతున్నామని విద్యార్థులు వాపోయారు. విద్యార్థుల రాస్తారోకోతో ట్రాఫిక్ స్తంభించిపోయింది. విద్యార్థులకు పోలీసులు సర్దుచెప్పి ఆందోళనను విరమింపజేశారు.

నూతన కౌలు చట్టాన్ని వెంటనే తీసుకు రావాలి



తాళ్లరేవు, (సందేశం టైమ్స్): నూతన కౌలు చట్టం వెంటనే తీసుకురావాలని, అన్నదాత సుఖీభవలో భాగంగా రూ.20 వేలు కౌలు రైతుల అకౌంట్లో వెంటనే జమ చేయాలని కోరుతూ ఎపి కౌలు రైతుల సంఘం ఆధ్వర్యంలో తహసీల్దార్ కార్యాలయంలో వినతిపత్రం అందజేశారు. ఈ సందర్భంగా

సంఘం జిల్లా కార్యదర్శి వల్ల రాజబాబు మాట్లాడుతూ గత వైసీపీ ప్రభుత్వం తీసుకొచ్చిన సిసిఆర్ చట్టాన్ని రద్దు చేసి భూ యజమానితో సంబంధం లేకుండా కౌలు గుర్తింపు కార్డు ఇస్తానని చెప్పిన కూటమి ప్రభుత్వం 18 నెలలు అయినా నేటికీ నూతన కౌలు చట్టం తీసుకురాలేదన్నారు. జిల్లాలో 1,50,000 మంది కౌలు రైతులు ఉన్నప్పటికీ 54,000 మందికి మాత్రమే కౌలు కార్డులు ఇచ్చి అందులో 20 శాతం మంది కూడా ప్రభుత్వ రాయితీలు రావడం లేదన్నారు. కౌలు గుర్తింపు కార్డులు లేకపోవడంతో పండించిన పంట సైతం అమ్ముకునే పరిస్థితి లేదన్నారు. అన్నదాత సుఖీభవ దబ్బులు 2024 ఈ

ప్రభుత్వం ఎగ్జిక్యూటివ్ 2025 కూడా ఇంకా రెండు నెలల మాత్రమే గడువు ఉందని ఇప్పుడైనా ఈ దబ్బులు పడతాయో లేదో ప్రశ్నార్థకంగా మారిందన్నారు. నిజమైన సాగుదారులకు అన్నదాత సుఖీభవ వేయకుండా సొంత రైతులకు మాత్రమే వేసిందని సాగు చేసే కౌలు రైతులకు వెంటనే వేయాలని డిమాండ్ చేశారు. నూతన కౌలు చట్టం ప్రభుత్వం వెంటనే తీసుకురావాలని డిమాండ్ చేశారు. ఈ సందర్భంగా డిప్యూటీ తహసీల్దార్ సూరిబాబు కు వినతిపత్రం అందజేశారు. ఈ కార్యక్రమంలో కౌలు రైతులు కన్నీడి లక్ష్మణరావు, గుబ్బల పండు, పలివెల సింహాచలం, సంగాడి నూకరాజు, పంథాడి ఆదినారాయణ, పితాని సత్యనారాయణ, మేడిశెట్టి శ్రీను పాల్గొన్నారు.

అద్దంకికి డయాలసిస్ సెంటర్ ఏర్పాటు కేంద్రాలు మంజూరు

అద్దంకి, (సందేశం టైమ్స్): అద్దంకి నియోజకవర్గానికి డయాలసిస్, ఏఆర్టీ కేంద్రాలు మంజూరైనట్లు విద్యుత్తాళి మంత్రి గొట్టిపాటి రవికుమార్ తెలిపారు. కేంద్ర, రాష్ట్ర ప్రభుత్వాల సహకారంతో అద్దంకికి 5 బెడ్ల డయాలసిస్ సెంటర్, ఏఆర్టీ(యాంటీ రెట్రోవైరల్ ధరఫీ కేంద్రం) మంజూరయ్యాయి. త్వరలో రెండు కేంద్రాలు ఏర్పాటు చేయనున్నట్లు తెలిపారు. డయాలసిస్ సెంటర్ ద్వారా కిడ్నీ రోగులకు, ఏఆర్టీ సెంటర్ ద్వారా హెచ్ఐవీ వ్యాధిగ్రస్తులకు మెరుగైన వైద్యసేవలు అందుబాటులోకి రానున్నాయి. రెండు కేంద్రాలకు సంబంధించి భవనాల నిర్మాణం, ఆధునిక వైద్య పరికరాలు, అవసరమైన ఇతర వసతులు కల్పించేందుకు చర్యలు చేపడుతున్నట్లు తెలిపారు. కిడ్నీ వ్యాధి తో బాధ పడుతున్న రోగులు ఇప్పటి వరకు ఒంగోలు, గుంటూరు తదితర పట్టణాలకు వెళ్ళాల్సి రావడంతో ఇబ్బంది పడుతున్నారు. అద్దంకిలో ఏర్పాటు కానున్న నేపథ్యంలో అద్దంకి నియోజకవర్గంలో పాటు దర్శి నియోజకవర్గంలోని పలు గ్రామాల కిడ్నీ రోగులకు అద్దంకి లోనే డయాలసిస్ చేయించుకునే అవకాశం ఏర్పడుతుంది. కూటమి ప్రభుత్వం ప్రజలకు నాణ్యమైన వైద్యసేవలు



విస్తరణ దిశగా చర్యలు చేపడుతున్న రవికుమార్ పేర్కొన్నారు. అద్దంకికి డయాలసిస్, ఏఆర్టీ కేంద్రాలు మంజూరు చేసిన కేంద్ర, రాష్ట్ర ప్రభుత్వాలకు మంత్రి గొట్టిపాటి రవికుమార్ ?ధన్యవాదములు తెలిపారు.

కల్తీ టిఫిన్ తిని 20 మందికి అస్వస్థత



అంబాజీపేట, (సందేశం టైమ్స్): డాక్టర్ బీఆర్ అంబేద్కర్ కోనసీమ జిల్లా అంబాజీపేట మండలం మాచవరం గ్రామానికి చెందిన 20 మంది కల్తీ అల్పాహారం తిని అస్వస్థతకు గురయ్యారు. బుధవారం జరిగిన ఈ సంఘటన ఆలస్యంగా వెలుగులోకి వచ్చింది. వీరంతా అంబాజీపేటలో ఉన్న హెల్త్ కేంద్రం ఉదయం టిఫిన్ తిని అస్వస్థతకు గురయ్యారు. ఫుడ్ పాయిజన్ కావడంతో అంబాజీపేట, అమలాపురంలోని పలు ప్రవేట్ ఆసుపత్రుల్లో చికిత్స పొందుతున్నారు. మాచవరం గ్రామ వరదిలోని బెహారవారి అగ్రహారం, అంబేద్కర్ నగర్ కు చెందిన 20 మంది స్థానికంగా ఉన్న ఓ బెల్లం తయారీ కేంద్రం, భవన నిర్మాణ పనుల నిమిత్తం వెళ్లారు. అంబాజీపేటలోని ఓ హెల్త్ సెంటర్ నుంచి బుధవారం ఉదయం తీసుకువచ్చిన టిఫిన్ తిని అస్వస్థతకు గురయ్యారు. స్థానిక ఆరోగ్య కేంద్రం వద్ద చికిత్స తీసుకున్నారు. అయినప్పటికీ వీరోచనాలు, వాంతులు తగ్గకపోవడంతో స్థానికంగా ఉన్న ప్రవేట్ ఆసుపత్రుల్లో చేరారు. ఆసుపత్రుల్లో చికిత్స పొందుతున్న వారిని పి.గన్నవరం సీమ రుద్రరాజు భీమరాజు, ఎన్ఐబిల చిరంజీవి, శివకృష్ణ పరామర్శించి వివరాలు సేకరించారు.

గిరిజనుడ్డి రప్పించేందుకు చర్యలు చేపట్టాలి: సిపిఎం

పాచిపెంట (సందేశం టైమ్స్): జమ్మూ కాశ్మీర్ లో చిక్కుకుపోయిన పెద్దగడ్డ జలాశయం నిర్మాణానికి గ్రామం ఎర్రగడ్డ వలసకు చెందిన గిరిజనుడు బద్నాన చిన్నారావును తీసుకొచ్చేందుకు అధికారులు చర్యలు చేపట్టాలని సిపిఎం నాయకులు కోరాడ ఈశ్వరరావు, ఆదివాసి గిరిజన సంఘం నాయకులు జన్ని రామయ్య డిమాండ్ చేశారు. వచ్చిన కథనానికి స్పందించి ఆయన చిన్నారావు తల్లి బద్నాన చిన్నమ్మిని హామర్షించారు. కుమారుడు రాలేదని ఆమె మంచం పట్టింది. ఈ సందర్భంగా వారు మాట్లాడుతూ చిన్నారావును భద్రంగా తీసుకొచ్చి అప్పగిస్తామని చెప్పిన జిల్లా అధికారులు మాట తప్పారని, ప్రభుత్వం పట్టించుకోలేదని అన్నారు.



చిన్నారావును గత ఏడాది పనులు కోసం ఒక వ్యక్తి శ్రీకాకుళం జిల్లా నుండి కృష్ణ అనే వ్యక్తి వచ్చి టంగుటూరు ప్రాంతానికి రొయ్యలు చెరువులు పనులు కోసం తీసుకువెళ్లి నిర్లక్ష్యంగా వదిలేయడం వలన తప్పిపోయాడని తెలిపారు. జమ్మూ కాశ్మీర్ సరిహద్దు ప్రాంతాల్లో భద్రతా సిబ్బంది వద్ద ఉన్నట్లుగా స్థానిక పోలీసులు

తెలిపారని చెప్పారు. ఈ విషయంపై సిపిఎం గిరిజన సంఘం ఆధ్వర్యంలో గౌరవ జిల్లా కలెక్టర్ శ్యాం ప్రసాద్ కు వినతిపత్రం ఇవ్వగా ఆయన స్పందించి భద్రంగా చిన్నారావుని కుటుంబ సభ్యులకి అప్పగిస్తామని చెప్పారని గుర్తు చేశారు. కానీ రెవెన్యూ యంత్రాంగం ఇంతవరకు చర్యలు తీసుకోలేదన్నారు. ఆ కుటుంబ సభ్యులు పేదవారు కావడంతో వెళ్లి రావడానికి కూడా ఆర్థికమైన సమస్యలతో ఇబ్బంది పడుతున్నారని తెలిపారు. ప్రభుత్వం మానవతా దృక్పథంతో చిన్నారావును రప్పించే విధంగా చర్యలు తీసుకోవాలని, ఇందుకోసం గిరిజన సంక్షేమశాఖా మంత్రి సంధ్యారాణి ప్రత్యేక శ్రద్ధ తీసుకోవాలని కోరారు.

బాల్య వివాహాలను నియంత్రించాలి



శ్రీకాకుళం(సందేశం టైమ్స్): బాల్య వివాహాలను నియంత్రించాలని సర్వశిక్షా అభియాన్ ఏపీసీ శశి భూషణ్ అన్నారు. అంతర్జాతీయ బాలికా దినోత్సవం సందర్భంగా మహిళాభివృద్ధి, శిశు సంక్షేమ శాఖ, జిల్లా బాలల రక్షణ విభాగం ఆధ్వర్యంలో నగరంలోని ప్రధాన మార్కెట్ విద్యార్థినులతో కలిసి ర్యాలీ నిర్వహించారు. ఐసీడీ ఎస్ పీడీ ఐ.విమల మాట్లాడుతూ జిల్లాలో బాలికా సంరక్షణపై అవగాహన కార్యక్రమాలు నిర్వహించామన్నారు. సూర్య మహల్ కూడలి వద్ద మానవహారం నిర్వహించారు. బాలికల రక్షణకు మద్దతుగా పాల్గొన్నారు. పాల్గొన్న వారితో సంతకాల సేకరణ చేపట్టారు. విద్యార్థి నులకు వ్యాసరచన, డ్రాయింగ్, సాంస్కృతిక పోటీలను నిర్వహించి విజేతలకు బహుమతులను అందజేశారు. కార్యక్రమంలో బాలల సంక్షేమ సమితి చైర్మన్ వర్మన్ శ్రీలక్ష్మి, బాలల రక్షణ అధికారి కేవీ రమణ, మిషన్ కోఆర్డినేటర్ డి.ఉమామహేశ్వరి, నోడల్ అధికారి కె.మణిమూ, ప్రభుత్వ మహిళా డిగ్రీ కళాశాల ప్రిన్సిపాల్ కె.సూర్యచంద్రరావు, ప్రభుత్వ బాలికల ఉన్నత పాఠశాల విద్యార్థినులు పాల్గొన్నారు.

అక్రమంగా నిల్వచేసిన విత్తనాలు, పురుగు మందులు సీజ్



పూసపాటిరేగ (సందేశం టైమ్స్): మండల కేంద్రంలోని కొవ్వూడ రోడ్డు లేఅవుట్లో అక్రమంగా మొక్కజొన్న విత్తనాలు, కలుపు నివారణ మందులు నిల్వలను శనివారం వ్యవసాయ అధికారులు గుర్తించారు.

మండల వ్యవసాయశాఖ వీటిని శుక్రవారం వీటిని సీజ్ చేసింది. ప్రముఖ అడ్వాంటేజ్ కంపెనీకి సంబంధించిన మొక్కజొన్న విత్తనాలుగా గుర్తించారు. ఇదే పరిశ్రమ గతేడాదికూడా ఇదే విధంగా అక్రమంగా నిల్వచేసి రైతులకు పంపిణీ చేసినట్లు ఉన్న సమాచారంతో ఈ ఏడాది వ్యవసాయశాఖ దీనిపై దృష్టి సారించింది. గతేడాది రైతులు సాగు చేసిన మొక్కజొన్నపై తమకు ఈ కంపెనీ నుండి పండించిన పంటకు గిట్టుబాటు రాలేదని, కొంతమంది రైతులకు బకాయిలు ఉన్నాయని నెల రోజుల క్రితం గందరగోళం జరిగింది. వ్యవసాయశాఖ దీనిపై ఇటీవల విచారణ నిర్వహించడంతో పరిశ్రమకు చెందిన మధ్యవర్తులు కొంత నగదు రైతులకు జమచేసినట్లు సమాచారం. అయితే ఈ ఏడాదికూడా ఇదే పరిస్థితి కొనసాగుతుంటే పాటు అక్రమంగా పురుగుమందులు నిల్వచేయటంతో మండల వ్యవసాయశాఖ అధికారిణి సీలించి అక్కడకు చేరుకొని 2615కేజీల విత్తనాలు, 25 కేజీల కలుపు నివారణ కెమికల్ సీజ్ చేశారు. వీటి విలువ సుమారు రూ.9లక్షలుగా తెలిపారు. దీనిపై 6(ఎ) కేసును నమోదుచేస్తున్నట్లు తెలిపారు.

రాత్రికి రాత్రే హైవేపై లారీల మాయం!

రాజానగరం, (సందేశం టైమ్స్): హైవేపై లారీల చోరీకి పాల్పడుతున్న అంతర్ రాష్ట్ర ముఠాను ఎట్టకేలకు రాజానగరం పోలీసులు పట్టుకున్నారు. కొంతకాలంగా హైవేపై పార్క్ చేసిన లారీలను అపహరించి, రాత్రికి రాత్రే మాయం చేయడమే పనిగా ఎంచుకున్న ఈ ముఠా కోసం పోలీసులు మూడు రాష్ట్రాల్లో గాలించి చివరకు నిందితులను చాకచక్యంగా పట్టుకున్నారు. రాజానగరం పోలీస్ స్టేషన్ లో విలేకర్ల సహాయంతో డీఎస్పీ వై.శ్రీకాంత్, సీఐ ఎస్.ప్రసన్న వీరయ్య గౌడ్ నిందితుల వివరాలు వెల్లడించారు. తూర్పుగోదావరి జిల్లా రాజానగరం మండలం దివాన్ చెరువు గ్రామానికి చెందిన అబ్బిరెడ్డి నాగేశ్వరరావు హైవేపై గామస్టేషన్ రోడ్డులో పాలచర్ల పంచాయతీ పరిధిలో ఏఎన్ఆర్ లారీ కాటా పేరున వేల్చిడ్డ నడుపుతున్నారు. దానిచెంతనే అతడి స్నేహితుడైన మన్యం గణేశ్వరరావు శ్రీకృష్ణ ఇన్సూరెన్స్ పేరుతో లారీ ట్రాన్స్పోర్ట్ అఫీసు నిర్వహిస్తున్నారు. వేల్చిడ్డ ఎదురుగా ఉన్న ఖాళీ స్థలంలో లారీలను పార్కింగ్ చేస్తుంటారు. గతనెల 24న గణేశ్వరరావు తన బంధువుల వివాహం నిమిత్తం హైదరాబాద్ వెళ్తూ తనకు చెందిన నాలుగు టిప్పర్లను నడదు ఖాళీ స్థలంలో పార్క్ చేసి తాళాలు నాగేశ్వరరావు అఫీసులో ఇచ్చాడు. 26న ఉదయం వేల్చిడ్డ వద్దకు వచ్చి చూసేసరికి గణేశ్వరరావుకు చెందిన టిప్పర్లలో ఏవీ 39 డబ్బల్స్ 7729 నెంబరు కలిగిన టిప్పర్



కనిపించలేదు. దీంతో నాగేశ్వరరావు రాజానగరం పోలీసులకు ఫిర్యాదు చేయడంతో విచారణ చేపట్టారు. సీసీ కెమెరాల ఆధారంగా ముమ్మర గాలింపు చేపట్టిన పోలీసులు ఈనెల 17న కొవ్వూరు మండలం దోమేరు హైవేపై పొదల్లో లారీని స్వాధీనం చేసుకున్నారు. ఈ చోరీ కేసులో రాజస్థాన్ రాష్ట్రంలోని ధరహాటావ్, ఖోట్రీ తాలూకా భత్నూర్ జిల్లాకు చెందిన షాకత్ అలియాస్ షాకత్ ఖాన్, శేర్పూర్ గావ్, అల్వార్ జిల్లాకు చెందిన జమాల్ ఖాన్, సోహిల్, హైదరాబాద్ లోని వనస్థలిపురానికి చెందిన మహ్మద్ ఫసిల్ డిస్ట్రీబ్యూషన్ నిందితులుగా నిర్ధారించి అరెస్టు చేసి కోర్టుకు తరలించామన్నారు. చోరీకి గురైన లారీ విలువ రూ.42 లక్షలు ఉంటుందన్నారు. గతంలో వీరిపై 5 కేసులు ఉన్నాయని తెలిపారు. నిందితులను చాకచక్యంగా పట్టుకున్న ఎన్ఐబి ప్రియకుమార్, హెచ్ కానిస్టేబుల్ అమృతా, నరేష్ రాజు, సత్య నారాయణ, క్రైం సురేష్, బీవీ రమణను డీఎస్పీ అభినందించారు. కేసు దర్యాప్తు వేగవంతం గా చేపట్టిన డీఎస్పీ, సీఐఎస్ నరసింహ కిషోర్ అభినందించారు.

సెల్ ఫోన్లకు దూరంగా ఉండటం మంచిది

కారంచేడు (బాపట్ల) (సందేశం టైమ్స్): విద్యార్థులు గాని పెద్దలు గాని సెల్ ఫోన్లకు వీలైనంతవరకు దూరంగా ఉండాలని ప్రముఖ వ్యక్తిత్వ వికాస నిపుణులు వాసిరెడ్డి అమర్నాథ్ అన్నారు. మనీషి జీవితం ఆనందంగా ఆహ్లాదకరంగా ఉండాలంటే అది వారి చేతుల్లోనే ఉంటుందని అన్నారు. మండలంలోని వైఎస్ ఉన్నత పాఠశాలలో నాడు గౌతమ బుద్ధ రూరల్ డెవలప్మెంట్ సొసైటీ ఆధ్వర్యంలో విద్యార్థులు విద్యార్థులు ప్రత్యేక కార్యక్రమం నిర్వహించారు. ఈ సందర్భంగా అమర్నాథ్ మాట్లాడుతూ సెల్ ఫోన్లు వచ్చిన తర్వాత అవసరానికి నుంచి మనీషి వాటికి బానిస అయ్యారని అన్నారు. వాటి వలన చిన్నపిల్లల నుంచి పెద్దవారి వరకు పూర్తిగా వారి జీవితం ఆందోళనకరంగా మారి వారి జీవిత లక్ష్యాలు చేజారి పోయే అవకాశం ఉందని చెప్పారు. సెల్ ఫోన్లు అధికంగా వాడటం వలన గేమ్ టంట్, ట్రిగ్గర్ ఫింగర్, కార్పల్ టనెల్ సెండ్రోమ్, టెక్నో నెక్, రౌండ్ షోల్డర్స్, డ్రాపింగ్ హెడ్ సిండ్రోమ్ తదితర వ్యాధులు అనేకమందికి వచ్చాయని చెప్పారు. మీ వ్యాధుల వలన



అనేకమంది ఆసుపత్రుల చుట్టూ తిరుగుతున్నారు. విద్యార్థిని విద్యార్థులు జీవిత లక్ష్యాలను సాధించాలంటే కష్టపడి ఇష్టపడి చదవాలన్నారు. విద్యార్థిని విద్యార్థులకు వారి తల్లిదండ్రులే నిజమైన హీరోలని వారిని చూసి జీవిత పాఠాలు నేర్చుకోవాలి అన్నారు. ప్రముఖులైన ఏవీజీ అబ్దుల్ కలాం, ఎమ్మెస్ సుబ్బలక్ష్మి లాంటి వారి జీవితాలను విద్యార్థులు చదవాలని వారు పట్టిక వేదరికం నుండి అత్యున్నత స్థాయికి ఎంత కష్టపడి జీవితంలో పైకి వచ్చారో నేర్చుకోవాలని అన్నారు. ఈ కార్యక్రమంలో సొసైటీ ప్రధాన కార్యదర్శి డాక్టర్ యార్లగడ్డ రాఘవయ్య, ప్రధానోపాధ్యాయులు సామ్రాజ్యం, విద్యార్థిని విద్యార్థులు ఉపాధ్యాయులు పాల్గొన్నారు.


ఎర్రగడ్డ ఆస్పత్రిలో డీ అడిక్షన్ సెంటర్



హైదరాబాద్, (సందేశం టైమ్స్): రాష్ట్రంలో మతుకు బానిసైనవారి కోసం హైదరాబాద్ ఎర్రగడ్డలోని మానసిక చికిత్సాలయం (ఇన్స్టిట్యూట్ ఆఫ్ మెంటల్ హెల్త్) ప్రాంగణంలో ఆస్పత్రినిక వసతులతో డీ అడిక్షన్ సెంటర్ను ఏర్పాటు చేయనున్నట్లు వైద్యారోగ్య శాఖ మంత్రి రాజనర్సింహ తెలిపారు. ప్రభుత్వ బోధనాస్పత్రుల్లో ఇప్పటికే డీ అడిక్షన్ కేంద్రాలు ఉన్నాయని, అవసరాన్ని బట్టి మరిన్ని ఏర్పాటు చేసామని వెల్లడించారు. సచివాలయంలో వైద్యారోగ్య శాఖ, యాంటీ నార్కోటిక్స్ బ్యూరో (టీఎన్ఎబీ) ఉన్నతాధికారులతో మంత్రి సమీక్షించారు. రాష్ట్రంలో డ్రగ్స్ నిర్మూలనకు తీసుకుంటున్న చర్యలను టీఎన్ఎబీ డైరెక్టర్ సందీప్ శాండ్లియా ఈ సందర్భంగా వివరించారు. ఈ సందర్భంగా మంత్రి మాట్లాడుతూ.. డ్రగ్స్ నిర్మూలన పోరాటంలో సమాజంలోని అన్ని వర్గాలనూ భాగస్వామ్యం చేయాలని సూచించారు. అన్ని విద్యాసంస్థల్లో యాంటీ నార్కోటిక్స్ డీవలను ఏర్పాటు చేయాలని ఆదేశించారు.

బీసీ బండ్ - అన్ని కుల, రాజకీయ పార్టీల మద్దతు

కరీంనగర్, (సందేశం టైమ్స్): బీసీలకు 42శాతం రిజర్వేషన్లు కల్పించాలనే డిమాండ్తో బీసీ జేపీసీ ఇచ్చిన పిలుపు మేరకు శనివారం జిల్లా బండ్ కు బీసీ జేపీసీ నన్నాహాక నమావేశాలతో అన్నివర్గాల మద్దతను కూడగట్టింది. 'బండ్ ఫర్ జస్టిస్' నినాదంతో జనాభా దామాషా ప్రకారంగా బీసీలకు 42శాతం రిజర్వేషన్లు కల్పించాలనే డిమాండ్తో బీసీ ఐక్యవేదిక ఇచ్చిన శనివారం రాష్ట్ర వ్యాప్తబండ్ కు కాంగ్రెస్, బీజేపీ, బీఆర్ఎస్, వామపక్ష పార్టీలు, టీజేఎస్, జాగృతితో పాటు అన్ని రాజకీయ పార్టీలు మద్దతు ప్రకటించాయి. అలాగే తెలంగాణ రాష్ట్ర ప్రైవేట్ సూల్స్ మేనేజ్మెంట్ అసోసియేషన్ (టస్సా), ప్రైవేట్ కళాశాలల మేనేజ్మెంట్ అసోసియేషన్ కూడా బండ్ కు సంఘీభావం ప్రకటించాయి. అలాగే బీసీల ఐక్యతను చాటి విధంగా అన్ని కుల సంఘాల సమావేశాలను ఏర్పాటు చేసుకొని బీసీ బండ్ కు మద్దతునిస్తూ తీర్మానించాయి. జిల్లా బీసీ సంఘాల జేపీసీ నాయకులు రాజకీయ పార్టీల నాయకులను, ప్రజాప్రతినిధులు, వ్యాపార, వాణిజ్య, విద్యాసంస్థల అధినేతలను కలిసి బండ్ కు సహకరించాలని కోరారు. ఎన్నికలకు ముందు కాంగ్రెస్ పార్టీ ప్రకటించిన కామారెడ్డి డిక్రీషన్ ప్రకారంగా బీసీలకు 42శాతం రిజర్వేషన్లను కల్పించిన తర్వాతనే స్థానిక సంస్థల ఎన్నికలకు వెళ్లాలని బీసీ జేపీసీ డిమాండ్ చేస్తోంది. 42శాతం బీసీ రిజర్వేషన్లపై కోర్టు తీర్పు ఇచ్చిన నేపథ్యంలో బీసీ జేపీసీ ఉద్యమ కార్యచరణ ప్రకటించి



శనివారం రాష్ట్రబండ్ కు పిలుపునిచ్చింది. బీసీ బండ్ కు బీజేపీ మద్దతు ప్రకటించి కాంగ్రెస్ పార్టీకి 42శాతం రిజర్వేషన్ల అమలు విషయంలో చిత్తశుద్ధి లేదని ఆరోపిస్తూ సంఘీభావంగా బండ్ లో పాల్గొనాలని పార్టీ శ్రేణులకు పిలుపునిచ్చింది. బీఆర్ఎస్ పార్టీ కూడా జీవో 9 కోర్టులో నిలువదని, 42శాతం రిజర్వేషన్ల అమలులో కాంగ్రెస్ పార్టీ బీసీలను మోసం చేస్తోందని, పార్లమెంట్ లో చట్టం తెచ్చేందుకు ఢిల్లీకి అభిషేకాన్ని తీసుకెళ్లి కేంద్రంపై ఒత్తిడి తెవాలని, కామారెడ్డి డిక్రీషన్ అమలు చేయాలని డిమాండ్ చేస్తూ పార్టీ శ్రేణులు బండ్ లో పాల్గొనాలని పిలుపునిచ్చింది. కాంగ్రెస్ పార్టీ బీసీలకు 42శాతం రిజర్వేషన్లు ఇచ్చేందుకు అసెంబ్లీలో తీర్మానం చేస్తే అన్ని పార్టీలు మద్దతునిచ్చాయని, జీవో 9 విషయంలో బీజేపీ, బీఆర్ఎస్ ద్వంద్వ మైత్రీతో వ్యవహారం 42శాతం రిజర్వేషన్లు అడ్డుకున్నాయని కాంగ్రెస్ పార్టీ ఆరోపిస్తూ బీసీ జేపీసీ తలపెట్టిన రాష్ట్ర బండ్ కు సంఘీభావం ప్రకటించాయి. అలాగే మిగిలిన అన్ని పార్టీలు, కుల సంఘాలు, విద్యా, వ్యాపార, వాణిజ్య సంస్థలు కూడా బీసీ జేపీసీ రాష్ట్ర బండ్ కు సంపూర్ణ సహకారాన్ని ఇవ్వడంతో బండ్ విజయవంతమవుతుందని జేపీసీ నాయకులు విశ్వాసం వ్యక్తం చేస్తున్నారు.

భద్రాద్రి కొత్తగూడెం జిల్లాలో దారుణం.. ఫారెస్ట్ సిబ్బందిపై వేట కొడవళ్లతో దాడి

భద్రాద్రి కొత్తగూడెం, (సందేశం టైమ్స్): భద్రాద్రి కొత్తగూడెం జిల్లాలో ఫారెస్ట్ సిబ్బంది పై ఆదివాసీ పోడు రైతులు వేట కొడవళ్లతో దాడి చేశారు. కరకగూడెం మండలం అశ్వాపూరపాడు గ్రామం అటవీ ప్రాంతంలో దాడి చేశారు వలస ఆదివాసీ పోడు రైతులు. పోడు భూమిలో ఆదివాసీ గిరిజనులు హార్వెస్టర్ మిషన్ ద్వారా వరి పంట కోస్తుండగా ఫారెస్ట్ అధికారులు అడ్డుకున్నారు. దీంతో అధికారులపై ఆగ్రహంతో వలస ఆదివాసీ గిరిజనులు దాడికి పాల్పడ్డారు. ఈ దాడిలో ఫారెస్ట్ సెక్షన్ ఆఫీసర్లు గోవింద్, కోటేపేటి గాయాలయ్యాయి. గాయాలైన అధికారులకి స్థానిక ఆస్పత్రిలో చికిత్స అందిస్తున్నారు. ఈ ఘటనపై అధికారులు కరకగూడెం పోలీస్ స్టేషన్ లో ఫిర్యాదు చేశారు.



అధికారుల ఫిర్యాదు మేరకు ఆదివాసీ పోడు రైతులపై కేసు నమోదు చేసి విచారణ జరుపుతున్నారు. ఈ ఘటనపై పోలీసు ఉన్నతాధికారులు వివరాలు అడిగి తెలుసుకున్నారు. ఫారెస్ట్ అధికారులపై దాడి చేస్తే ఊరుకునేది లేదని ఆదివాసీ పోడు రైతులని పోలీసులు హెచ్చరించారు.

11 మంది బాలురపై లైంగిక దాడి

వెలుగుచూస్తున్న సైదాబాద్ హోం అకృత్యాలు స్టాఫ్ గార్డ్ రహమాన్ పై ఐదు పోక్స్ కేసులు బాధితుల సంఖ్య పెరిగే అవకాశం



సైదాబాద్, (సందేశం టైమ్స్): హైదరాబాద్ లోని సైదాబాద్ జువెనైల్ హోంలో స్టాఫ్ గార్డ్ రహమాన్ అకృత్యాలు ఒక్కొక్కటిగా వెలుగులోకి వస్తున్నాయి. ఇప్పటికే రెండు పోక్స్ కేసులు నమోదైన గార్డుపై, తాజాగా మరో ముగ్గురు బాలురపై లైంగిక దాడి ఫిర్యాదులు రావడంతో పోలీసులు మొత్తం ఐదు పోక్స్ కేసులు నమోదు చేశారు. కొన్ని నెలలుగా నిందితుడు రహమాన్ 11 మందికి పైగా బాలలను బెదిరించి లైంగిక దాడికి పాల్పడినట్లు అధికారులు తెలిపారు. పోలీసులు హోంలోని సీసీ కెమెరాల ఫుటేజీలను స్వాధీనం చేసుకుని, బాలలతో మాట్లాడి కీలక వివరాలు సేకరించారు. విచారణలో రహమాన్ అకృత్యాలు తెలుసుకుని పోలీసులు సైతం చలించిపోతున్నారు. ప్రస్తుతం దర్యాప్తులో మరో ఆరుగురు బాలురపై పెరిగే అవకాశం ఉందని భావిస్తున్నారు. ప్రస్తుతం చంచల్ గూడ జైలులో కూడా దాడి జరిగినట్లు నిర్ధారణ అయింది. పోలీసులు ఈ విషయంపై రిమాండ్ లో ఉన్న నిందితుడు రహమాన్ ను కస్టడీకి తీసుకుని విచారణ మరొక లోతుగా విచారణ చేస్తున్నారు. బాధితులు ఇంకా ఎవరైనా ఉంటే సేంద్రుకు పోలీసులు కోర్టును ఆశ్రయించారు.

న్యూరా అనే కోణంలో, హోం నుంచి ఇప్పటికే విడుదలైన బాలలను కూడా పిలిపించి సమాచారం సేకరిస్తున్నారు. విచారణ పూర్తయితే బాధితుల సంఖ్య పెరిగే అవకాశం ఉందని భావిస్తున్నారు. ప్రస్తుతం చంచల్ గూడ జైలులో కూడా దాడి జరిగినట్లు నిర్ధారణ అయింది. పోలీసులు ఈ విషయంపై రిమాండ్ లో ఉన్న నిందితుడు రహమాన్ ను కస్టడీకి తీసుకుని విచారణ మరొక లోతుగా విచారణ చేస్తున్నారు. బాధితులు ఇంకా ఎవరైనా ఉంటే సేంద్రుకు పోలీసులు కోర్టును ఆశ్రయించారు.

లండన్ లో మీ అబ్బాయికి యాక్సిడెంట్ చికిత్సకు వెంటనే డబ్బు పంపండి!

హైదరాబాద్, (సందేశం టైమ్స్): "లండన్ లో మీ అబ్బాయికి యాక్సిడెంట్ అయింది. ఆస్పత్రిలో చేర్పించి చికిత్స అందిస్తున్నాం. డబ్బు పంపించండి" అని చెప్పి హైదరాబాద్ లో ఉంటున్న వృద్ధురాలికి వాట్సాప్ కాలి చేసిన సైబర్ నేరగాళ్లు ఆమె దగ్గర నుంచి రూ.35.23లక్షలు కొల్లగొట్టారు. హైదరాబాద్ కు చెందిన 61 ఏళ్ల వృద్ధురాలికి ఇటీవల వాట్సాప్ కాలి వచ్చింది. తన పేరు డాక్టర్ స్టీవ్ రోడ్రిగ్స్ గా పరిచయం చేసుకున్న ఓ వ్యక్తి.. తాను లండన్ సౌత్ మాంచెస్టర్ జనరల్ హాస్పిటల్ లో యూరాలజిస్టుగా పనిచేస్తున్నట్లు తెలిపాడు. "మీ



అబ్బాయికి లండన్ ఎయిర్పోర్టులో యాక్సిడెంట్ అయింది. తలకు తీవ్ర గాయాలయ్యాయి. అతని సామాన్లు మిస్సవడంతో ఐదెంటిటీ దొరకలేదు. ఐదెంటిటీ లేకుండా అతన్ని ఆసుపత్రిలో చేర్పించి చికిత్స అందించాలంటే బాగా డబ్బులు ఖర్చు చేయాల్సి ఉంటుంది. లేదంటే ప్రాణాలకే

ప్రమాదం" అని హెచ్చరించాడు. దీంతో ఆ తల్లి తన కుమారుడి ట్రీట్ మెంట్ కోసం విదతలవారిగా రూ.35.23 లక్షలు బదిలీ చేసింది. ఆ తర్వాత తన కొడుకు ఆరోగ్య పరిస్థితి ఏంటో చెప్పాలని, ఫోటోలు, వీడియోలు పంపాలని కోరింది. అవతలి వ్యక్తులు స్పందించలేదు. అనుమానం వచ్చిన ఆమె.. తన కొడుకు మొబైల్ కు కాలి చేసింది. వెంటనే లిప్ట్ చేసిన కుమారుడు.. తాను బాగానే ఉన్నానని, యాక్సిడెంట్ జరగలేదని చెప్పాడు. అతని మాటలతో కంగుతిన్న తల్లి, సిటీ సైబర్ క్రైమ్ పోలీసులకు ఫిర్యాదు చేసింది.

రాత్రి స్టాఫ్ రూమ్ కి వెళ్లాడు.. తెల్లారేసరికి శవమయ్యాడు!

నిమ్నలో వైద్య విద్యార్థి అనుమానాస్పద మృతి ఆస్పత్రిలో అనస్థీషియాలో ఇంటర్వీజ్ చేస్తున్న నితిన సమగ్ర విచారణ జరపాలి.. మృతుడి సోదరుడి డిమాండ్

నిమ్న, (సందేశం టైమ్స్): ఇంటర్వీజ్ చేస్తున్న ఓ వైద్య విద్యార్థి అనుమానాస్పద స్థితిలో మృతి చెందిన ఘటన నిమ్న ఆస్పత్రిలో చోటుచేసుకుంది. అతను ఆత్మహత్య చేసుకున్నాడని ఆస్పత్రి వర్గాలు చెబుతుండగా.. కుటుంబసభ్యులు, సహచర విద్యార్థులు మాత్రం మృతిపై అనుమానాలు వ్యక్తం చేస్తున్నారు. మెదక్ జిల్లా కొల్పా మండలం తుమ్మలపల్లి తండాకు చెందిన రమావత్ లక్ష్మణ్, అమ్మి దంపతులకు కుమార్తె, ఇద్దరు కుమారులు ఉన్నారు. చిన్న కుమారుడు నితిన (21) నిమ్న ఆస్పత్రిలో మూడేళ్ల అనస్థీషియా కోర్సు పూర్తిచేశారు. బోరబండలోని గిరిజన సంక్షేమ వసతిగృహంలో ఉంటూ నిమ్న ఆస్పత్రిలో ఇంటర్వీజ్ చేస్తున్నారు. ఆయన ఇంటర్వీజ్ వచ్చే జనవరితో ముగియనుంది. ఉదయం 8 గంటలకు విధులకు హాజరయ్యాడు. మరుసటి రోజు ఉదయం 8 గంటల వరకు ఆయన విధుల్లో ఉండాలి. రాత్రి 11.30 గంటలకు నితిన సీనియర్ టెక్నిషియన్ నరేష్ కు ఫోన్ చేశారు. అతను వచ్చాక, పడుకోమని చెప్పడంతో నితిన స్టోర్ రూమ్ కు వెళ్లారు. లోపలి నుంచి గడియ పెట్టుకోవడంతో ఉదయం స్టోర్ రూమ్ ను శుభ్రం చేయాడానికి వెళ్లిన సిబ్బంది తలుపు తట్టగా నితిన తీయలేదు. గట్టిగా తలుపు నెట్టి, చూడగా.. నితిన చలనం లేకుండా కనిపించారు. వెంటనే ఆస్పత్రి సిబ్బంది వెళ్లి, సీపీఆర్ చేసినా ఫలితం లేకపోయిందని ప్రిన్సిపల్ శ్రీనివాసులు తెలిపారు. అయితే నితిన స్టోర్ రూమ్ కు ఎందుకు వెళ్లారు? అక్కడ ఏం జరిగింది? అన్నది ప్రశ్నార్థకంగా మారింది. పోస్టుమార్టం నివేదిక వస్తే కానీ, నితిన మృతికి కారణాలు తెలియవని అధికారులు చెబుతున్నారు.



మృతిపై అనుమానాలు..! కుమారుడి మరణవార్త తెలుసుకున్న తల్లిదండ్రులు ఆస్పత్రికి వచ్చి, కన్నీరుమున్నీరుగా విలపించారు. హాస్పిటల్ ఉండే నితిన స్నేహితులు కొందరు నిమ్న ఆస్పత్రికి వచ్చి.. 'ఇది ఆత్మహత్య కాదు. ఎవరో చంపేసి ఉంటారు' అని అనుమానం వ్యక్తం చేశారు. నితిన మృతిపై సమగ్ర విచారణ జరపాలని అతని సోదరుడు పవన్ పోలీసులను కోరారు. కాగా, నితినతో పాటు ఇంటర్వీజ్ చేస్తున్న విద్యార్థులు మాట్లాడుతూ.. తమకు పని ఒత్తిడి ఎక్కువగా ఉంటుందని చెప్పారు. అనస్థీషియాలో మాత్రమే 24 గంటల పని విధానం ఉందన్నారు. నితిన మృతదేహాన్ని గాంధీ ఆస్పత్రికి తరలించారు. అనుమానాస్పద మృతిగా కేసు నమోదు చేసి, దర్యాప్తు చేస్తున్నట్లు పంజాగుట్ట పోలీసులు తెలిపారు. నితిన మృతి చెందిన స్టోర్ రూమ్ లో ఆత్మహత్య చేసుకున్న దాఖలాలు కనిపించలేదని చెప్పారు.

తీవ్ర విషాదం.. నీటి సంపులో పడి నాలుగేళ్ల బాలుడు మృతి



ఇంటర్వీజ్ డెస్క్, (సందేశం టైమ్స్): హైదరాబాద్ లో తీవ్ర విషాదం నెలకొంది. గచ్చిబౌలిలో ప్రమాదవశాత్తు నీటి సంపులో పడి నాలుగేళ్ల బాలుడు మృతి చెందాడు. గచ్చిబౌలి కాలనీలో వికారాబాద్ జిల్లా యాలల ప్రాంతానికి చెందిన బోయిని పరమేశ్వర్ నివాసం ఉంటున్నారు. గచ్చిబౌలి నానక్ రామ్

గూడలోని ప్రభుత్వ పాఠశాలలో బోయిని పరమేశ్వర్ ఇద్దరు కుమారులు చదువుతున్నారు. ఇదే పాఠశాలలోని అంగన్వాడీలో చిన్న కుమారుడు నిఖిల్ తేజ్ (4) చదువుతున్నారు. మధ్యాహ్నం సుమారు మూడు గంటల ప్రాంతంలో పిల్లలను ఇంటికి తీసుకురావడానికి ఆటో డ్రైవర్ వచ్చాడు. పాఠశాల వద్ద కేవలం ఒక కుమారుడు మాత్రమే ఉన్నాడని తండ్రి బోయిని పరమేశ్వర్ కు ఆటో డ్రైవర్ తెలిపాడు. దీంతో ఆందోళన చెందిన కుటుంబ సభ్యులు.. పాఠశాలకు చేరుకుని నిఖిల్ తేజ్ కోసం గాలించారు. పాఠశాల వెనుక వైపు ఉన్న నీటి సంపులో బాలుడు పడి ఉండటాన్ని గుర్తించారు. బాలుడు విగతజీవిగా పడి ఉండటాన్ని చూసి తల్లిదండ్రులు, కుటుంబ సభ్యులు కన్నీరుమున్నీరుగా విలపించారు. ఈ విషయమై గచ్చిబౌలి పోలీసులకు తండ్రి బోయిని పరమేశ్వర్ ఫిర్యాదు చేశారు. మృతదేహాన్ని పోస్టుమార్టం నిమిత్తం ఉస్మానియా ఆస్పత్రికి తరలించారు. ఈ ఘటనపై రాయదుర్గం పోలీసులు కేసు నమోదు చేసి దర్యాప్తు చేస్తున్నారు.



17 ఏళ్ల తర్వాత..



గువాహాటి: బీడబ్ల్యుఎఫ్ ప్రపంచ జూనియర్ బ్యాడ్మింటన్ చాంపియన్ షిప్ లో తన స్వీడన్ సెమీ ఫైనల్ కు దూసుకెళ్లింది. తద్వారా కనీసం కాంస్య పతకాన్ని ఖరారు చేసుకుంది. దాంతో ఈ చాంపియన్ షిప్ లో 17 ఏళ్ల తర్వాత పతకం సాధించిన భారత మహిళా పట్టర్ గా తన స్వీడిన్ రికార్డు నెలకొల్పింది. ఈ టోర్నీలో చివరిసారిగా 2008లో సైనా నెహ్రూ స్వర్ణ పతకం నెగ్గింది. ఇక్కడ శుక్రవారం జరిగిన బాలికల సింగిల్స్ క్వార్టర్

ఫైనల్లో తన స్వీడన్ తాలి గేమ్ కోల్పోయినా వెనుకంజ వేయలేదు. పట్టుపదలని పోరాటంతో 13-15, 15-9, 15-10తో సాకి మట్టుమోటో (జపాన్)పై నెగ్గింది. సెమీ ఫైనల్లో లి సి యా (చైనా)తో తన స్వీడన్ అమీతుమీ తేల్చుకుంది. అయితే మరో క్వార్టర్ ఫైనల్లో ఎనిమిదో సీడ్ ఉన్న తి హుడా 12-15, 13-15తో రెండో సీడ్ అన్యపత్ (థాయ్ లాండ్) చేతిలో ఓటమి చవిచూసింది. బాలుర సింగిల్స్ రౌండ్-8 పోరులో జ్ఞానదత్తు 11-15, 13-15తో మూడో సీడ్ యాంగ్ మింగ్ (చైనా) చేతిలో పోరాడి ఓటమి. మిక్స్డ్ డబుల్స్ లో భవ్య/విశాఖ టోపా 9-15, 7-15 హాంగ్ బింగ్/చా యన్ (తై) చేతిలో క్వార్టర్ ఫైనల్ వరాజయంతో టోర్నమెంట్ నుంచి నిష్క్రమించారు.

స్టార్ క్రికెటర్ పై కీల్ల సురేష్ ఇంట్రెస్టింగ్ కామెంట్స్




టాలీవుడ్ హీరోయన్ కీర్తి సురేష్ గురించి సినీ లవర్స్ కు ప్రత్యేకంగా పరిచయం అక్కర్లేదు. నేను శైలజ సినీమాతో తెలుగు తెరకు పరిచయమై.. తర్వాత అనేక సినీమాల్లో నటించిన కీర్తి.. తనకంటూ ప్రత్యేక ఫ్యాన్ ఫాలోయింగ్ ను సంపాదించింది. ఇటీవలే వివాహం చేసుకుని కొత్త జీవితంలోకి అడుగు పెట్టింది. ఇది ఇలా ఉంటే.. తాజాగా టాలీవుడ్ షోలో పాల్గొన్న ఆమె.. అనేక విషయాలను షేర్ చేసుకున్నారు. ఈ క్రమంలో తనకు ఇష్టమైన క్రికెటర్ ఎవరో చెప్పింది. మరి.. ఆ వివరాలు ఏమిటో ఇప్పుడు చూద్దాం... టాలీవుడ్ టాప్ యాక్టర్ జగపతి బాబు హెల్త్ గా వ్యవహరిస్తున్న 'జయమ్ము నిశ్చయమ్మురా' అనే ఓటీటీ టాక్ షోలో కీర్తి సురేష్

పాల్గొన్నారు. ఈ క్రమంలో ఫేవరేట్ క్రికెటర్ గురించి కీర్తిని హెల్త్ జగపతి బాబు ప్రశ్నించగా.. టీమిండియా మాజీ కెప్టెన్ మహేంద్ర సింగ్ ధోనీ తన ఫేవరేట్ క్రికెటర్ అని తెలిపింది. ధోనీ అంటే చాలా ఇష్టమని, ఆయన తన మొదటి క్రీమ్ అని పేర్కొంది. చిన్ననాటి నుంచి ధోనీని ఆరాధిస్తున్నానని, ఆయన లాంటి వ్యక్తిని పెళ్లి చేసుకోవాలనే కోరిక కూడా ఉండేదని ఈ బ్యూటీ చెప్పుకొచ్చింది. గతంలో ఓ ఇంటరాక్టివ్ సెషన్ లోనూ అభిమాన క్రికెటర్ గురించి ఓ ఫ్యాన్ ప్రశ్నించగా.. ధోనీ పేరును చెబుతూ 'తప్పి, నమ్మి 7 ఎల్లప్పుడూ!' అని పేర్కొంది. ధోనీ జెర్సీ నెంబర్ 7 అన్న సంగతి అందరికీ తెలిసిందే.

ఆసియా కప్ 2025 హీరో డకౌట్

ఇటీవల జరిగిన ఆసియా కప్ 2025 ఫైనల్ మ్యాచ్ ను ఇండియన్ క్రికెట్ ఫ్యాన్స్ ఎప్పుడూ అంత ఈజీగా మర్చిపోలేరు. ఎందుకంటే.. ఆ మ్యాచ్ ఇచ్చిన కిక్కు ఆ రెంజ్ లో ఉంది. మ్యాచ్ భారత్ ఓడిపోతుందేమోనని తీవ్ర నిరాశలో ఉన్న భారతీయ క్రికెట్ అభిమానులకు నేను ఉన్నానంటూ కేజేఎఫ్ లో హీరో మాదిరిగా హైదరాబాద్ డ్రెమండ్ తిలక్ వర్మ ఎంట్రీ ఇచ్చాడు. మ్యాచ్ ను భారత్ వశం చేసే వరకు అతడు విశ్రమించలేదు. చివరకు భారత్ కు ట్రోఫీ అందించి.. టోర్నీలోనే హీరోగా నిలిచాడు తిలక్ వర్మ. ఈ స్టార్ బ్యాటర్ తాజాగా జరిగిన దేశవాళీ మ్యాచ్ లో డకౌట్ అయ్యాడు. మరి.. ఆ వివరాలు ఇప్పుడు చూద్దాం.. ప్రతిష్టాత్మక దేశవాళీ క్రికెట్ టోర్నీ రంజీ ట్రోఫీ 2025-26 సీజన్ లో లైట్ గ్రూప్-డీలో భాగంగా హైదరాబాద్, ఢిల్లీ జట్ల మధ్య మ్యాచ్ జరుగుతోంది. అయితే ఈ మ్యాచ్ లో హైదరాబాద్ కెప్టెన్ తిలక్ వర్మ సిల్వర్ డకౌట్ (%బట్టతీయిని యితిమి ణబిఎన్ సాబ్%) వెనుదిరిగి తీవ్రంగా నిరాశపడ్డాడు. ఎన్నో అంచనాలతో బరిలోకి దిగిన తిలక్ వర్మను పరుగుల ఖాతను ఓపెన్ చేయనివ్వకుండానే ఢిల్లీ కెప్టెన్ ఆయుష్ బదోని ఎట్టిదబ్బాగా పెవిలియన్ చేర్చాడు. దాంతో హైదరాబాద్ జట్టు బంతి



వ్యవధిలోనే రెండు కీలక వికెట్లు కోల్పోయింది. ఆసియా కప్ 2025 ఫైనల్లో పాకిస్థాన్ పై చిరస్మరణీయ ఇన్నింగ్స్ ఆడి టాక్ ఆఫ్ ది సేషన్ గా నిలిచిన తిలక్ వర్మ ఆ జోరును రెడ్ బాల్ ఫార్మాట్ లో కానసాగించలేకపోయాడు. ఆస్ట్రేలియాతో టీ20 సిరీస్ కు ముందు తిలక్ ఆడే ఏకైక రంజీ మ్యాచ్ లో విఫలమవడంతో అభిమానులు ఆందోళనకు గురవుతున్నారు. ఈ మ్యాచ్ లో ముందుగా బ్యాటింగ్ చేసిన ఢిల్లీ తొలి ఇన్నింగ్స్ లో 151 ఓవర్లలో 4 వికెట్ల నష్టానికి 529 పరుగుల భారీ స్కోర్ చేసి డిక్లర్ చేసింది. ఆయుష్ దోసేజి(209 నాటౌట్),

పాక్ వైమానిక దాడుల్లో ముగ్గురు క్రికెటర్ల మృతి..

అప్లాస్ క్రికెట్ బోర్డు కీలక నిర్ణయం

ఇంటర్నేట్ డెస్క్: పాక్ వైమానిక దాడుల్లో ముగ్గురు అప్లాస్ క్రికెటర్లు దుర్మరణం చెందడంతో ఇరు దేశాల మధ్య ఉద్రిక్తతలు పతాకస్థాయికి చేరుకున్నాయి. ఈ ఘటనను అప్లాస్ క్రికెట్ బోర్డు (పీసీబీ) తీవ్రంగా ఖండించింది. త్వరలో శ్రీలంక, పాక్ తో జరగాల్సిన త్రైపాక్షిక టీ20 సిరీస్ నుంచి తప్పుకుంటున్నట్లు ప్రకటించింది %పట్టాయ్ ప్రావిన్స్ లో పాక్ దళాలు ఈ దాడులు చేశాయి. ఈ దాడిలో ఉంగూర్ జిల్లాకు చెందిన దేశవాళీ క్రికెట్ ప్లేయర్స్ కబీర్, సిబ్ఘట్టా, హరూన్ దుర్మరణం చెందారు. మరో ఏడుగురు గాయపడ్డారు. ఈ విషయాన్ని పీసీబీ శనివారం ఓ ప్రకటనలో తెలిపింది. ఈ దాడులు పిరికిపంద చర్య అని మండిపడింది. ఈ ఘటనపై అప్లాస్ టీమ్ కెప్టెన్ రషీద్ ఖాన్ కూడా స్పందించాడు. త్రైపాక్షిక సిరీస్ నుంచి వైదొలగాలన్న నిర్ణయానికి మద్దతు తెలిపాడు. వైమానిక దాడులు ఆటవికచర్య అని మండిపడ్డాడు. సామాన్య ఘోరాలను టార్గెట్ చేయడం అన్యాయమని ఆగ్రహం వ్యక్తం చేశాడు. మానవ హక్కుల ఉల్లంఘన జరిగిందని ఆవేదన వ్యక్తం చేశారు గత వారం రోజులుగా అప్లాస్ టీమ్, పాకిస్థాన్ మధ్య సరిహద్దు వెంబడి పలుమార్లు ఘర్షణ తలెత్తిన విషయం తెలిసింది. ఈ దాడుల్లో ఇరు వైపులా పదుల సంఖ్యలో జనాలు



మరణించారు. ఇటీవల 48 గంటల పాటు ఇరు దేశాలు కాల్పుల విరమణను పాటించాయి. అయితే, పట్టాయ్ ప్రావిన్స్ లో పాక్ మళ్లీ వైమానిక దాడులకు తెగబడటంతో పరిస్థితి ఒక్కసారిగా ఉద్రిక్తంగా మారింది. సరిహద్దు వెంబడి అర్బన్, బెర్బర్ జిల్లాలో నివాస ప్రాంతాల్లో ఈ దాడులు జరిగాయి. దోహలో ఇరు దేశాలు చర్యలు జరుగుతున్న సమయంలో ఈ దాడి జరగడంతో అప్లాస్ టీమ్ మండిపడింది. శాంతి ఒప్పందాన్ని పాక్ ఉల్లంఘించిందని ఆగ్రహం వ్యక్తం చేసింది %ఈ ఘర్షణలపై అమెరికా అధ్యక్షుడు డొనాల్డ్ ట్రంప్ మరోసారి స్పందించారు. అప్లాస్, పాక్ వివాదాన్ని పరిష్కరించడం సులువేనని అన్నారు. పాక్ దాడి చేసినట్లు కూడా తనకు తెలిసినదని చెప్పారు. ఇప్పటికే తాను ఎనిమిది యుద్ధాలను ఆపిసినా రావాల్సిన క్రిడిట్ మాత్రం రాలేదని మరోసారి తన అసంతృప్తిని వెళ్లగక్కారు.

ఆ ఇద్దరి ఆట చూడాలని..



షెర్: భారత్ క్రికెట్ వెటరన్ స్టార్ ప్లేయర్లు రోహిత్ శర్మ, విరాట్ కోహ్లీలకిదే చివరి ఆస్ట్రేలియా పర్యటనగా అంతా భావిస్తున్నారు. ఈ నేపథ్యంలో 19 నుంచి టీమిండియా ఆడే మూడు వన్డే సిరీస్ పై అక్కడి ఫ్యాన్స్ అమితాసక్తిని చూపిస్తున్నారు. ఇద్దరు దిగ్గజ అటగాళ్ల బ్యాటింగ్ నైపుణ్యాలను ప్రత్యక్షంగా తిలకించాలనే ఉద్దేశంతో టిక్కెట్ల కోసం పోటీపడుతున్నారు. దీంతో ఇప్పటికే ఈ సిరీసుకు సంబంధించి లక్షా 75 వేల టిక్కెట్లు అమ్ముడుపోయినట్లు సమాచారం. మరోవైపు ఈ

మూడు వన్డే సిరీస్ కోసం జరిగిన షోట్ సెషన్ లో ఆసీస్ నుంచి హెడ్, స్టార్ట్ భారత్ నుంచి డ్రువ్ జురెల్, నితీష్ కుమార్ పాల్గొన్నారు. ఇక రెండో రోజు శుక్రవారం కూడా భారత్ అటగాళ్లు నెట్ లో చెమటోడ్డారు. ప్రాక్టీస్ లో భాగంగా వారంతా ఫీల్డింగ్ డ్రిల్స్ పై దృష్టి సారించారు. రన్నింగ్ తో పాటు క్యాచ్ లను సాధన చేశారు. ఇదిలావుండగా.. జట్టులో అపార అనుభవజ్ఞులైన విరాట్, రోహిత్ ఉండడం కొత్త కెప్టెన్ గిల్ కు ఎంతగానో ఉపయోగపడుతుందని స్పెషల్ అక్షర్ పేజీలో అభిప్రాయపడ్డాడు. వారి సూచనలు, సలహాలతో తన నాయకత్వంలో మరింతగా రాటుదలుతాడని ఆశించాడు. అలాగే డ్రెస్సింగ్ రూమ్ లో యువ అటగాళ్లు కూడా వారి నుంచి చాలా నేర్చుకోవచ్చని తెలిపాడు. వన్డే ఫార్మాట్ లో రోహిత్, కోహ్లీ అద్భుత అటగాళ్లని ఆసీస్ ఓపెనర్ ట్రావిస్ హెడ్ కొనియాడాడు. ఈ ఇద్దరిలో విరాట్ అత్యుత్తమమైతే.. రోహిత్ కూడా అతడికి సమీపంలోనే ఉన్నట్లు చెప్పాడు. 'ఓపెనర్ గా రోహిత్ తనదైన ముద్ర వేశాడు. అయితే ఆ ఇద్దరూ ఏదో ఒక దశలో ఆట నుంచి తప్పుకోవాల్సిందే. కానీ 2027 వన్డే వరల్డ్ కప్ ఆడాలనే ప్రయత్నంలో వారున్నారు. నేను కూడా ఆ ఇద్దరు మెగా టోర్నీలో ఆడతారనే ఆశిస్తున్నా' అని హెడ్ తెలిపాడు.

కాలింగ్ వుడ్ కనిపించుటలేదు



లండన్: అవును.. ఇంగ్లండ్ మాజీ కెప్టెన్, ప్రస్తుత ఆ దేశ జట్టు సహాయ కోచ్ పాల్ కాలింగ్ వుడ్ కనిపించడంలేదు. గత మే నుంచి అతడు మిన్నపడం ఇంగ్లండ్ క్రికెట్ వర్గాల్లో చర్చనీయాంశమైంది. 2005 యాషెస్ సిరీస్ గెలిచిన ఇంగ్లండ్ జట్టు సభ్యులు ఇటీవల ఇక్కడ సమావేశమయ్యారు. ముఖ్యమైన ఈ భేటీకి కూడా కాలింగ్ వుడ్ హాజరు కాలేదు. హామిల్టన్ లో న్యూజిలాండ్ తో జరిగిన మూడో టెస్ట్ సందర్భంగా చివరిసారి కాలింగ్ వుడ్ కనిపించాడు. వ్యక్తిగత కారణమని చెప్పి ఆ టెస్ట్ మ్యాచ్ సందర్భంగా జట్టును వీడిన పాల్ జాడ అప్పటినుంచి కానరాలేదు. భారత్ తో ఇటీవల జరిగిన ఐదు టెస్ట్ ల సిరీస్ కూడా అతడు హాజరు కాలేదు. అయితే కాలింగ్ వుడ్ గతంలో పలు సెక్స్ కుంభ కోణాలు, పన్ను ఎగవేత ఆరోపణలు ఎదుర్కొన్నాడు. అంతేకాదు ఓ నంబర్ లో పెట్టుబడిపెట్టి భారీగా నష్టపోయాడట. వీటన్నింటికీ, పాల్ కనిపించకపోవడానికి లింకు ఉందన్న వ్యాఖ్యలు వినిపిస్తున్నాయి.

సఫారీల దూకుడు వరుసగా నాలుగో విజయం



%కొలంబో: తమ ఆరంభ మ్యాచ్ లో ఫోర్ పరాభవం తర్వాత దక్షిణాఫ్రికా మహిళల జట్టు అదరగొడుతోంది. శుక్రవారం శ్రీలంకతో జరిగిన వన్డేలో డక్ వర్ లూయిస్ వద్దతిన సఫారీలు పది వికెట్ల తేడాతో ఘనవిజయం సాధించారు. మహిళల వన్డే వరల్డ్ కప్ లో వారికిది వరుసగా నాలుగో గెలుపు కాగా, పట్టికలో ఈ జట్టు 8 మాయింట్లతో రెండో స్థానంలో నిలిచింది. ఇక తమ ఛేదనను ఓపెనర్లు వోల్వార్డ్ (60 నాటౌట్), బ్రిట్స్ (55 నాటౌట్) ఇద్దరి ముగించడం విశేషం. అయితే దాదాపు ఐదు గంటల పాటు వర్షంతో ఆగిన ఈ మ్యాచ్ ను చివరకు 20 ఓవర్లకు కుదించారు. దీంతో నిర్ణీత ఓవర్లలో శ్రీలంక 7 వికెట్లను కోల్పోయి, 105 పరుగులు సాధించింది. ఓపెనర్ విమ్మి (34) టాప్ స్కోరర్. స్పెషల్

ఎంబాకు మూడు, పేసర్ క్లూన్ కు రెండు వికెట్లు దక్కాయి. లంక 12 ఓవర్లలో 46/2 స్కోరుతో ఉన్న సమయంలో భారీ వర్షంతో బ్రేక్ ఏర్పడింది. ఆ తర్వాత మిగిలిన 8 ఓవర్లలో వేగంగా ఆడి 59 పరుగులు చేసి ఐదు వికెట్లను కోల్పోయింది. అనంతరం సఫారీలకు 121 పరుగుల టార్గెట్ ను నిర్దేశించగా, 14.5 ఓవర్లలో వికెట్ కోల్పోకుండా 125 పరుగులు చేసి గెలిచింది. ఓపెనర్లు వోల్వార్డ్, బ్రిట్స్ లంక బౌలర్లను సునాయాసంగా ఎదుర్కొంటూ లక్ష్యం వైపు కదిలారు. చక్కటి సమన్వయంతో ఆడిన ఈ జోడీ 13వ ఓవర్లో చెరో రెండు షోర్లు బాదడంతో 18 పరుగులు వచ్చాయి. అలాగే 41 బంతుల్లో వోల్వార్డ్ హాఫ్ సెంచరీ చేయగా.. చివర్లో 4,6తో మ్యాచ్ ను ముగించిన బ్రిట్స్ సైతం 42 బంతుల్లో 55 పరుగులతో అజేయంగా నిలిచింది.

బిజినెస్



ధన త్రయోదశి ఎఫెక్ట్..

రిలయన్స్ లాభం రూ.18,165 కోట్లు

రికార్డు స్థాయికి బంగారం ధర



ఇంటర్నెట్ డెస్క్: అంతర్జాతీయ పరిస్థితులు, దేశీయంగా పండుగ సీజన్ నెలకొనడంతో బంగారం ధరలు గత వారం రోజులుగా పెరుగుతూనే ఉన్నాయి. శుక్రవారం తొలిసారిగా రూ.1.35 లక్షల ఆల్ టైమ్ రికార్డు స్థాయిని చేరి ఆ తరువాత కాస్త తగ్గాయి. ఈ ఏడాదిలో ఇప్పటివరకూ రేట్లు ఏకంగా 58 శాతం పెరిగాయి. గుడ్ రిటర్న్స్ వెబ్సైట్ ప్రకారం, నేడు (శనివారం) ఉదయం 6.30 గంటలకు 24 క్యారెట్ 10 గ్రాముల బంగారం ధర రూ.1,32,780గా ఉంది 22 క్యారెట్ 10 గ్రాముల బంగారం రూ.1,21,710 వద్ద తచ్చాడుతుండగా 18 క్యారెట్ 10 గ్రాముల బంగారం రూ.9,959ల ధర పలుకుతోంది. ఇక వెండి ధరలో తగ్గుదల కనిపించింది. కిలో వెండి రేటు ప్రస్తుతం రూ. 1,84,900గా ఉంది. అంతర్జాతీయ మార్కెట్లో కూడా స్పాట్ గోల్డ్ ధరలు జెన్స్ కు (31.10 గ్రాములు) 4,300 డాలర్ల వద్ద తచ్చాడుతున్నాయి. %ధరలు ఇంతలా పెరుగుతున్నా దిమాండ్ కు ధోళి దేదని దేశంలోని జువెలర్స్ సంస్థలు విశ్వాసం వ్యక్తం చేస్తున్నాయి. కుటుంబాల్లో నగదు లభ్యత పెరగడం, జీఎస్టీ సుస్థరణలు, పే కమిషన్ ఏరియర్స్ చెల్లింపులు, డ్రవ్వోల్టాజం తగ్గుదల వంటివన్నీ ప్రజలను బంగారం కొనుగోళ్లకు ప్రోత్సహిస్తున్నాయి. ఓవరాల డిమాండ్ అధికంగానే ఉందని ప్రముఖ జెవెలర్స్ సంస్థలు చెబుతున్నాయి. బంగారం విక్రయాలు మరింత పెంచేందుకు పలు ప్రమోషన్ల ఆఫర్లు, రేట్ గ్యారంటీలు వంటివి కూడా ప్రకటిస్తున్నాయి. చిన్న చిన్న బంగారు కాయిన్స్ ను ఇళ్లకు కూడా డెలివరీ చేస్తున్నాయి.



న్యూఢిల్లీ: ప్రస్తుత ఆర్థిక సంవత్సరం జూలై-సెప్టెంబరు త్రైమాసికం (క్యూ2)లో కార్పొరేట్ దిగ్గజం రిలయన్స్ ఇండస్ట్రీస్ లిమిటెడ్ (ఆర్ఐఎల్) కన్సాలిడేటెడ్ నికర లాభం 9.95 పెరిగి రూ.18,165 కోట్లకు చేరింది. గత ఏడాది ఇదే కాలంలో లాభం రూ.16,563 కోట్లుగా ఉంది. సమీక్షా కాలంలో మొత్తం రెవెన్యూ 9.9 శాతం పెరుగుదలతో రూ.2,83,548 కోట్లుగా నమోదైంది. రిటైల్, టెలికాం వ్యాపారాలు బలమైన వృద్ధిని నమోదు చేయడంతో పాటు కంపెనీకి అత్యంత కీలకమైన ఆయిల్, కెమికల్ రంగాలు రికవరీ సాధించడం ఈ వృద్ధికి ప్రధానంగా దోహదపడినట్లు ఆర్ఐఎల్ తెలిపింది. అయితే ఇన్వెంటరీ నష్టాలు మొత్తం ఆదాయాలను ప్రభావితం చేశాయని, జూన్ త్రైమాసికానికి ప్రకటించిన రూ.26,994 కోట్లతో పోల్చితే లాభం 33% తగ్గిందని వివరించింది. టెలికాం విభాగంలో కొత్త కస్టమర్ జోడింపు, ఒక్కో వినియోగదారునిపై పుంజుకున్న ఆదాయం, వైర్లెస్ బ్రాడ్ బ్యాండ్ సర్వీసులు ప్రస్తుతంలోనే అతిపెద్ద సేవగా మారడం.. టెలికాం సర్వీసుల విభాగంలో ఆదాయం 13% పెరగడానికి దోహదపడ్డాయి. ఈ ఏడాది జూన్ 30 నాటికి కంపెనీ రుణ భారం రూ.3.38 లక్షల కోట్లుండగా సెప్టెంబరు 30వ తేదీ నాటికి రూ.3.48 లక్షల కోట్లకు పెరిగింది. జూన్ గరిలోని రెండు రిఫైన్మెంట్లు, ప్రైవేట్ కెమికల్ ఫ్లాంటు మెరుగైన పనితీరు ప్రదర్శిస్తున్నాయి. క్యూ2లో స్థూల లాభం (ఎబిటా) 21% వృద్ధితో రూ.15,008 కోట్లకు చేరింది. త్రైమాసిక రిఫైనింగ్ సామర్థ్యం 2.08 కోట్ల టన్నులుగా ఉంది. ఒక త్రైమాసికంలో అత్యధిక సామర్థ్యం ఇదే. అయితే క్రూడాాయిల్ ధరలు భారీగా తగ్గుదల వల్ల నిల్వ చేసిన ఇన్వెంటరీ విలువ

గణనీయంగా పడిపోయింది. ఫలితంగా ఇన్వెంటరీ నష్టం రెట్టింపై రూ.8,421 కోట్లకు చేరింది. రిలయన్స్ గ్రూప్ నకు చెందిన వినియోగ వస్తువుల విభాగం రిలయన్స్ కన్సూమర్ ప్రోడక్ట్స్ (ఆర్సీపీఎల్) స్థూల ఆదాయం ప్రస్తుత ఆర్థిక సంవత్సరం ప్రథమాధ్యాయంలో రూ.9,850 కోట్లకు చేరింది. డిసెంబరు త్రైమాసికంలో ఈ విభాగం ఆదాయం రూ.5,400 కోట్లుండని కంపెనీ సీఎఫ్ఓ వి.శ్రీకాంత్ అన్నారు. టెలికాం, డిజిటల్ వ్యాపారాల అనుబంధ విభాగం జియో ఫ్లాట్ ఫామ్స్ లాభం క్యూ2లో 13% పెరిగి రూ.7,379 కోట్లకు చేరింది. ఈ వ్యాపారానికి కీలకమైన నాలుగు విభాగాల్లోనూ.. డేటా మినిట్ వినియోగం, డేటా వినియోగం, ఒక్కో వినియోగదారునిపై సగటు ఆదాయం (ఆర్యు), మొత్తం చందాదారుల సంఖ్యలో వృద్ధి నమోదైంది. క్యూ1తో పోల్చితే క్యూ2లో ఆర్యు రూ.208.8 నుంచి రూ.211.4కి పెరిగింది. వైర్లెస్ బ్రాడ్ బ్యాండ్ సర్వీస్ జియో ఎయిర్ ఫైబర్ చందాదారుల సంఖ్య 95 లక్షలకి చేరింది. ప్రస్తుతంలో ఏ ఇతర ఆపరేటర్ల చందాదారుల కన్నా ఇది అధికం. కాగా రిలయన్స్ రిటైల్ వెంచర్స్ లిమిటెడ్ లాభం వార్షిక ప్రాతిపదికన 22% వృద్ధితో రూ.3,457 కోట్లకు చేరింది. మీడియా, ఎంటర్టైన్మెంట్ విభాగంలోని జియో స్టార్ రూ.7,232 కోట్ల ఆదాయంపై రూ.1,322 కోట్ల నికరలాభం ప్రకటించింది. రిలయన్స్ క్విక్ హైపర్-లోకల్ కామర్స్ 1,000 నగరాలకు విస్తరించగా.. 5,000 పిన్కోడ్ ప్రాంతాలకు కార్యకలాపాలు విస్తరించాయి. ఈ విభాగంలో పోటీదారులందరినీ పక్కకు నెట్టి రిలయన్స్ అగ్రస్థానంలో నిలిచింది. 10 నగరాల్లో ఆర్డర్ చేసిన 30 నిమిషాల్లోగా డెలివరీ ఇస్తామన్న హామీతో ఈ క్విక్ హైపర్ లోకల్ డెలివరీలను ఎలక్ట్రానిక్స్, విడిభాగాలకు కూడా విస్తరించారు. కాగా జియోమార్ట్ 58 లక్షల మంది కొత్త కస్టమర్లను చేర్చుకుంది. “ఓ2సీ, జియో, రిటైల్ వ్యాపార విభాగాలు అందించిన వాటాతో రెండో త్రైమాసికంలో రిలయన్స్ అద్భుతమైన పనితీరు ప్రదర్శించింది. డిజిటల్ సర్వీసుల వ్యాపారం కొత్త చందాదారులను చేర్చుకుంటూ పాజిటివ్ ధోరణిని ముందుకు నడిపిస్తోంది. ఇటీవల ప్రకటించిన జీఎస్టీ సుస్థరణలు వినియోగ వృద్ధికి ఊతగా నిలిచాయి. ఇవన్నీ కలిసి మా ఆదాయం, ఎబిటా శక్తివంతంగా ఉండేందుకు దోహదపడుతున్నాయి.”

బీ న్యూలో దీపావళి ఆఫర్లు

యాకో బ్యాంక్ లాభం రూ.620 కోట్లు

హైదరాబాద్: తెలంగాణ, ఆంధ్రప్రదేశ్ రాష్ట్రాల్లో 150కి పైగా స్టోర్లను నిర్వహిస్తున్న బీ న్యూ మొబైల్స్ అండ్ ఎలక్ట్రానిక్స్ దీపావళి సందర్భంగా ప్రత్యేక ఆఫర్లను ప్రకటించింది. ప్రతి పండగకు వినియోగదారులకు మరింత ఆనందాన్ని పంచాలన్న లక్ష్యంతో ఈ ప్రత్యేక ఆఫర్లను తీసుకువచ్చినట్లు సంస్థ సీఎండ్ వైడి బాబాజీ చౌదరి, సీఈఓ వై సాయి నిఖిలేష్, ఎగ్జిక్యూటివ్ డైరెక్టర్ వై సాయి నితేష్ తెలిపారు. దీపావళి ప్రత్యేక ఆఫర్లతో భాగంగా మొబైల్, స్మార్ట్ టీవీని కేవలం రూ.14,911కు, మొబైల్తో పాటు క్యాలరీస్ రూ.12,911కు అందించనున్నట్లు తెలిపారు. టీవీ కొనుగోలుపై రూ.10,000 వరకు ఇన్స్టాంట్ క్యాష్ బ్యాక్, బజాజ్ కార్డ్తో రూ.5,000 వరకు క్యాష్ బ్యాక్, ఎస్బీఐ కార్డ్పై 10 శాతం ఇన్స్టాంట్ క్యాష్ బ్యాక్, యాక్సిసరీస్పై 8% వరకు డిస్కాంట్ ను అందిస్తున్నట్లు చెప్పారు.



ప్రభుత్వ రంగంలోని యాకో బ్యాంక్.. సెప్టెంబరుతో ముగిసిన ద్వితీయ త్రైమాసికంలో రూ.620 కోట్ల నికర లాభాన్ని ప్రకటించింది. గత ఏడాది ఇదే కాలంలో పోల్చితే లాభం 2.82 శాతం వృద్ధి చెందింది. సమీక్షా త్రైమాసికంలో బ్యాంక్ మొత్తం వ్యాపారం 13.23 శాతం వృద్ధితో రూ.4,73,704 కోట్ల నుంచి రూ.5,36,398 కోట్లకు పెరిగిందని యాకో బ్యాంక్ ఎండ్ సీఈఓ అశ్వనీ కుమార్ తెలిపారు. మొత్తం డిపాజిట్లు కూడా 10.85 శాతం పెరిగి రూ.2,75,777 కోట్ల నుంచి రూ.3,05,697 కోట్లకు చేరుకున్నాయి. కాగా నికర వడ్డీ ఆదాయం (ఎన్ఐఐ) రూ.2,533 కోట్లు, నికర వడ్డీ మార్జిన్



3.08 శాతంగా ఉన్నట్లు బ్యాంక్ పేర్కొంది. మరోవైపు స్థూల మొండి బకాయిలు (ఎన్పీఏ) 3.18 శాతం నుంచి 2.56 శాతానికి, నికర ఎన్పీఏలు 0.73 శాతం నుంచి 0.43 శాతానికి తగ్గినట్లు తెలిపింది. ప్రోవిజన్ కవరేజీ నిష్పత్తి 96.99 శాతంగా ఉందని పేర్కొంది.

దివాళి ధమాకా!

భారత బ్యాంకింగ్ రంగంలో మరో పెద్ద డీల్!



ముంబై: భారత స్టాక్ మార్కెట్ దీపావళికి ముందే పండగ చేసుకుంటోంది. ప్రామాణిక ఈక్విటీ సూచీలు వరుసగా మూడో రోజు ర్యాల్లీ తీశాయి. బ్యాంకింగ్ దిగ్గజాలు, రిలయన్స్ ఇండస్ట్రీస్ షేర్లలో కొనుగోళ్లతో పాటు దేశీయ, విదేశీ సంస్థాగత పెట్టుబడుల దన్నుతో సెన్సెక్స్ శుక్రవారం ఒక దశలో 704.58 పాయింట్లు ఎగబాకి 84,172.24 వద్ద ఇంట్రాడే గరిష్టాన్ని నమోదు చేసింది. చివరికి 484.53 పాయింట్ల లాభంతో 83,952.19 వద్ద స్థిరపడింది. ఈ జూన్ 27 తర్వాత సూచీకి గరిష్ట ముగింపు స్థాయి. ఇక నిష్ఠి 124.55 పాయింట్ల వృద్ధితో సరికొత్త ఏడాది గరిష్ట స్థాయి 25,709.85

వద్ద ముగిసింది. బీఎస్ఈ నమోదిత కంపెనీల మొత్తం మార్కెట్ క్యాపిటలైజేషన్ రూ.466.92 లక్షల కోట్లు (5.31 లక్షల కోట్ల డాలర్లు)గా నమోదైంది. మిడ్ వెస్ట్ ఐపీఓ బంపర్ హిట్: తెలంగాణకు చెందిన గ్రానైట్ కంపెనీ మిడ్ వెస్ట్ లిమిటెడ్ రూ.451 కోట్ల ఐపీఓకు భారీ స్పందన లభించింది. శుక్రవారంతో ముగిసిన ఈ పబ్లిక్ ఇష్యూ ఏకంగా 87.89 రెట్ల స్పందన లభించింది. ఎన్ఎస్ఈ డేటా ప్రకారం.. ఐపీఓలో భాగంగా కంపెనీ 31,17,460 (31.17 లక్షల) షేర్లను విక్రయానికి పెట్టగా.. ఇన్వెస్టర్ల నుంచి ఏకంగా 27,39,83,178 (27.40 కోట్లు) షేర్ల కొనుగోలుకు బిడ్లు దాఖలయ్యాయి. సంస్థాగతేతర ఇన్వెస్టర్ల కోసం కేటాయించిన షేర్లకు ఏకంగా 168.07 రెట్ల సబ్స్క్రిప్షన్ లభించగా.. అర్జులైన సంస్థాగత కొనుగోలుదారుల (క్యూబి) నుంచి 139.87 రెట్ల బిడ్లు వచ్చాయి. రిటైల్ పెట్టుబడిదారుల నుంచి 24.26 రెట్ల బిడ్లు లభించాయి.



ఇంటర్నెట్ డెస్క్: భారతీయ ప్రైవేట్ బ్యాంకింగ్ సెక్టార్లో మరో పెద్ద డీల్ జరుగబోయే సూచనలు కనిపిస్తున్నాయి. యునైటెడ్ అరబ్ ఎమిరేట్స్ దుబాయ్ షేర్స్ ఎమిరేట్స్ %వీడియం బ్యాంక్ ఈ కొత్త డీల్ చేయబోతున్నట్లు నమాచారం. %=దీ% బ్యాంక్లో 60 శాతం మెజారిటీ స్టేక్ కంసం ప్రత్యేక అనుమతులు అవసరమవుతాయి. ఈ డీల్ %=దీ% బ్యాంక్ కు మరింత క్యాపిటల్ అందించి, ఆ సంస్థ ఇంకా బలోపేతం అవడానికి ఆస్కారం ఉంటుంది. ఇలాంటి, ఎమిరేట్స్ %వీడియం వంటి గ్లోబల్ షేయర్ ప్రవేశంతో, భారత-మధ్యప్రాచ్య బ్యాంకింగ్ టై-అప్లు మరింత బలపడతాయని ఆర్థిక నిపుణులు అంచనా.

అవుతుంది. భారతదేశంలోని బ్యాంక్లో 60% స్టేక్ ను సుమారు 3 బిలియన్ డాలర్లకు కొనుగోలు చేయడానికి ఎమిరేట్స్ బ్యాంకు సిద్ధమవుతోంది. ఈ ట్రాన్సాక్షన్ పూర్తిగా ఫ్రెష్ ఎక్విటీ ఇస్సూయన్స్ ద్వారా జరుగుతుందని నివేదికలు సూచిస్తున్నాయి. ఈ ప్రక్రియలో, కంపెనీ తన షేర్ హోల్డర్లకు లేదా ఇతర ఇన్వెస్టర్లకు కొత్త షేర్లను అందజేస్తుంది. దీనివల్ల ఆ ఇన్వెస్టర్ల కంపెనీలో యాజమాన్య హక్కులను పొందుతారు. సదరు కంపెనీ ఇప్పటికే మార్కెట్లో ఉన్న షేర్లను అమ్మడం కాకుండా, బదులుగా కొత్త షేర్లను జారీ చేస్తుంది. ఈ నిధులు సాధారణంగా కంపెనీ వృద్ధికి, విస్తరణకు, లేదా ఆర్థిక స్థిరత్వానికి ఉపయోగిస్తారు. %=దీ% మార్గదర్శకాల ప్రకారం, విదేశీ బ్యాంకులు భారతీయ ప్రైవేట్ బ్యాంకుల్లో 49 శాతం వరకు స్టేక్ ను సొంతం చేసుకోవచ్చు. అయితే మెజారిటీ స్టేక్ కంసం ప్రత్యేక అనుమతులు అవసరమవుతాయి. ఈ డీల్ %=దీ% బ్యాంక్ కు మరింత క్యాపిటల్ అందించి, ఆ సంస్థ ఇంకా బలోపేతం అవడానికి ఆస్కారం ఉంటుంది. ఇలాంటి, ఎమిరేట్స్ %వీడియం వంటి గ్లోబల్ షేయర్ ప్రవేశంతో, భారత-మధ్యప్రాచ్య బ్యాంకింగ్ టై-అప్లు మరింత బలపడతాయని ఆర్థిక నిపుణులు అంచనా.